


# The Trumpet of the Seventh Angel

## ஏழாம் தூதனின் எக்காளம்

1879-1916 ஈ-பிரிண்டஸ் தமிழாக்கம்  
மலர் - 5. இதழ் - 1. ஜனவரி-பிப்ரவரி 2019



R5758

Human Works Vs Works of the new Creature

### மனித வேலைகளும் புது சிருஷ்டியின் வேலைகளும்

“பிரியமானவர்களே, .....அதிக பயத்தோடும் நடுக்கத்தோடும் உங்கள் இரட்சிப்பு நிறைவேற்றப் பிரயாசப்படுங்கள். ஏனெனில் தேவனே தம்முடைய தயவுள்ள சித்தத்தின்படி விருப்பத்தையும் செய்கையையும் உங்களில் உண்டாக்குகிறவராயிருக்கிறார்.” பிலிப்பியர் 2:12,13

நமது தலைப்பு வசனம் உலகத்திற்கு கொடுக்கப்பட்ட ஒரு எச்சரிக்கை அல்ல. அப்போஸ்தலர் சாதாரண மனிதர்களை தங்களது இரட்சிப்புக்காக பிரயாசப்படும்படி தூண்ட இந்த எச்சரிக்கை கிறிஸ்துவின் சபைக்கு மட்டும் தான். ஏனெனில் பரிசுத்த பவுல் “சகோதரர்களே” என்று அவர்களை அழைக்கிறார். வேத சாஸ்திரிகளுக்கு இந்த புத்திமதி மிகவும் விசித்திரமாக இருக்கிறது. ஏனெனில் ஒருவர் கர்த்தருடைய ஜனங்களில் ஒருவராக ஆனவுடனேயே இரட்சிக்கப்பட்டவர் என்பது பொதுவாக ஏற்றுக்கொள்ளப்பட்ட நம்பிக்கையாக இருக்கிறது. இதன் ஒரு பகுதியை நாம் ஏற்றுக் கொள்ளுகிறோம். “நம்பிக்கையினாலே நாம் இரட்சிக்கப்பட்டிருக்கிறோம்.” ஆனால் உண்மையான இரட்சிப்பை இன்னும் நாம் அடையவில்லை. முதலாம் உயிர்த்தெழுதலின் “மறுபுத்தை” அடையும் வரை நாம் அதை அடைய முடியாது. அதுவரை நம்மைப்பற்றிய தேவனுடைய சித்தத்தை அடைவதற்காக விசுவாசத்துடன் பின்பற்ற நாடுவதிலிருந்து நாம் விலகிப் போகலாம், விசுவாசத்தை விட்டு மாறிப்போகலாம். விசுவாசத்தைவிட்டு விலகிப் போகக்கூடியது எப்பொழுதும் நடக்கக்கூடியதாக இருக்கிறது. பரம அழைப்பான இந்த இரட்சிப்புக்கு, குணலட்சண அபிவிருத்தியின் மூலம் பிரயாசப்படவேண்டும்.

குறிப்பிட்ட குணலட்சணங்கள் அவரது பரிசின் உயர்ந்த ஸ்தானத்தை, கிருபை மற்றும் உயர்த்துதலின் பிரதான இடத்தை, அவரது சொந்த தெய்வீக சபாவத்தில் பங்கு பெறுதலை அடையும் என்று தேவன் வாக்குத்தத்தம் செய்திருக்கிறார். குறைவான கனத்திற்குரிய பாத்திரங்களாக மற்றவர்கள் கொஞ்சம் தாழ்வான இடத்தை அடைவார்கள் என்று வேத வாக்கியங்கள் கூறுகின்றன. (2தீமோ.2:20,21) ஆகையால் கொடுக்கப்பட்டவைகளில் உயர்ந்ததை, தேவனுக்கு பிரியமானதை, நமக்கும் உயர்ந்ததாக இருக்கக்கூடியதை அடைய நாம் ஜாக்கிரதையாக, விழிப்பாக இருக்கவேண்டும். கர்த்தருடன் உடன்படிக்கைக்குள் நுழைந்தவர்கள், தெய்வீக நிலையிலோ அல்லது அதற்கு அடுத்த நிலையிலோ ஆவிக்குரிய சபாவத்தை அடைய வேண்டும். இல்லையென்றால் அவர்கள் எல்லாவற்றையும் இழந்து இரண்டாம் மரணத்தில் மரிப்பார்கள். தெய்வீக சபாவத்தை அடைவதற்கான நமது அழைப்பின் ஒரே நம்பிக்கைக்கு நாம் அழைக்கப்பட்டிருக்கிறோம். சுவிசேஷ யுகத்தில் வேறு எந்த அழைப்பும் கொடுக்கப்படவில்லை.

நமது இரட்சிப்புக்காக நாம் கிரியை செய்யவேண்டும் என்கிற இந்த எச்சரிக்கை, “ஒருவரும் பெருமை பாராட்டாதபடிக்கு இது கிரியைகளினால் உண்டானதல்ல” என்ற பவுலின் இன்னொரு அறிக்கைக்கு மாறாக இருக்கிறது என்று கேள்வி எழுகிறது. நாம் இல்லை என்று பதிலளிக்கிறோம். மரணத்திலிருந்து நமது இரட்சிப்பானது, முழுவதுமாக விசுவாசத்தினாலேயாகும். தேவனுக்கு முன்பாக நாம் நீதிமானாக காண்பிப்பதற்குரிய கிரியை நடப்பிக்கும் சந்தர்ப்பம் மனிதனாக நமக்கு இல்லை. தேவனுடைய குடும்பத்திற்குள் நாம் ஏற்றுக்கொள்ளப்படும் வரை நாம் செய்யும் எந்த வேலையும் ஏற்புடையதல்ல. பரிபூரணராயிருக்கக்கூடிய தேவனுக்கு அபூரணமான வேலையாயிருந்தாலும் வேறு எதுவாக இருந்தாலும் அவருக்கு பிரியமானதல்ல. ஆனால் நாம் கிரியைகளினாலல்ல, விசுவாசத்தினால் நமது பாவங்களுக்கான மன்னிப்பை பெற்று, அர்ப்பணத்தினாலும் ஆவியின் ஜெனிப்பித்தலினாலும் தேவனுடைய குமாரர்களான பிறகு, தேவனுக்கு பிரியமான வேலையை செய்வதற்குரிய காலம் வருகிறது. ஏனெனில் அப்பொழுது தேவனுடைய குடும்பத்தில் அங்கத்தினராக இருக்கிறோம். மேலும் இந்த ஜெனிப்பித்தலினால் நமக்குள் இருக்கிற பரிசுத்த ஆவி தன்னை காண்பிக்கவும் சில வேலைகளை செய்யவும் இப்பொழுது சந்தர்ப்பம் பெறுகிறது. வேறு வார்த்தைகளில் சொல்வோமானால், ஒரு அபூரண மனிதனாக நமது இரட்சிப்புக்காக கிரியை நடப்பிக்க முடியாது. ஆனால் ஒரு புது சிருஷ்டியாக இதைச் செய்ய முடியும். (பிலி. 4:13)

### வேலையில் நமது பங்கு

ஒரு குழந்தையானது தனது அங்க அசைவுகளை பெறும்வரை எப்படி பலம் பெறாதிருக்கிறதோ, அதே போல புது சிருஷ்டியானது அதன் ஆரம்பத்தில் சுறுசுறுப்பாக இருக்கவோ, பலம் மற்றும் குணலட்சணத்தில் அபிவிருத்தி அடையாமலோ இருக்கிறது. நமது அர்ப்பணத்தின்போது, கர்த்தரால் நாம் ஏற்றுக் கொள்ளப்படும்போது நாம் பரிசுத்த ஆவியைப் பெறுகிறோம். ஆனால் இந்த புது சிருஷ்டியின் வித்து, நீண்ட நாட்களுக்கு அமைதியாக இருக்க முடியாது. அது உணவினாலும் சத்துள்ள ஆகாரத்தினாலும் வளர வேண்டும். ஆரம்பத்தில் நாம் “புதிதாய்ப் பிறந்த குழந்தைகளைப் போல திருவசனமாகிய களங்கமில்லாத ஞானப்பாலின்மேல் வாஞ்சையாயிருக்கிறோம்.” புது

சிருஷ்டியாக நாம் பயிற்சி செய்வதன் மூலம் நாம் பலம் பெறுகிறோம். ஆனால் புதிய ஜீவனை நம்மில் ஆரம்பிப்பவர் தேவனே. நமது ஆராச்சியெல்லாம் நம்மை புது சிருஷ்டியாக மாற்றாது; நமது கிரியைகளும் நம்மை புது சிருஷ்டியாக மாற்றாது. இவைகளெல்லாம் நம்மை தேவனுடைய குடும்பத்திற்குள் கொண்டு வராது. கர்த்தராகிய இயேசுவின் மூலம் நாம் அவரது குடும்பத்திற்குள் வந்த பிறகுதான், இந்த நல்ல வேலைகள் காண்பிக்க ஆரம்பிக்கும்.

புது சிருஷ்டியானது தனது பழைய சரீரத்தை எடுத்துக் கொண்டு அதை தனது வேலைக்காரனாக்குகிறது. பழைய சரீரமானது ஒரு பலியாக கொடுக்கப்பட்ட பிறகு, சட்டப்பிரகாரம் அது மரித்திருக்கிறது, ஆனால் நாம் போதுமான அளவு விருத்தியடைந்து, உயித்தெழுதலின் சரீரத்தை பெறுமளவும், இங்கு நமது கிரியை செய்து முடிக்கப்படும் வரைக்கும், புதிய சரீரத்தின் உரிமையாக பழைய சரீரத்தைப் பெற்றிருக்கிறது. இந்த அபுரண, பழைய சரீரத்தை நாம் பெற்றிருப்பதிலானாலேயே, நாம் மாம்சத்தில் இருக்கும் வரை கிறிஸ்துவின் நீதியின் வஸ்திரத்தை அணிய வேண்டிய அவசியத்தில் இருக்கிறோம்.

புது சிருஷ்டியானது அதன் பழைய சரீரத்தை வசப்படுத்தி மென்மேலும் அதை கட்டுப்படுத்துகிறது. இது நம்மிடத்தில் வெளிப்படுத்துவதைக் காட்டிலும், நமது அண்டை வீட்டார், நண்பர்கள் மற்றும் நமது சகோதரர்களிடம் அதிகமாக வெளிப்படுகிறது. பிதாவானவர் கிறிஸ்து மூலமாக நம்மில் புது சிருஷ்டிக்காக கிரியை செய்கிறார். மேலும் நாம் ஒரு புது சிருஷ்டியாக மாம்சத்தைக் கட்டுப்படுத்தி பயிற்சி செய்வதால், நாம் பலம் பெறுகிறோம். அப்போஸ்தலர் கூறுவது போல, இப்படியாக நாம் தேவனுடைய பிரியமான குமாரனுடைய சாயலுக்கு மென்மேலும் ஒப்பாகிறோம். “தேவனே தம்முடைய தயவுள்ள சித்தத்தின்படி விருப்பத்தையும் செய்கையையும் நம்மில் உண்டாக்குகிறவராயிருக்கிறார்.” இப்படியாக நாம் சித்தம் கொண்டு, கிரியை செய்து நமது இரட்சிப்பை நிறைவேற்றுகிறோம். இங்கே அப்போஸ்தலர் சுபாவ மறுபெண்ப் பற்றி பேசாமல், “பிரியமான” வகுப்பாரைப் பற்றி பேசுகிறார். நாம் தேவனுடைய குமாரர்கள் என்பதையும், அவரது சித்தத்தை நம்மில் நிறைவேற்ற கிரியை செய்து கொண்டிருக்கிறார் என்பதையும் நாம் இப்பொழுது அறிய வேண்டும் என்று அவர் விரும்புகிறார் என்பதை அப்போஸ்தலர் விவரிக்கிறார்.

### தேவனுடைய பங்கு ஒரு பெரிய வேலை

நாம் கிறிஸ்துவுக்குள் வருவதற்கு முன்னரே நமக்காக தேவன் செய்த வேலை இருக்கிறது. அது மகா பெரிய முக்கியமான வேலை. அந்த வேலை கர்த்தராகிய இயேசுவின் தியாக பலியின் மூலம் நம்மை விலைக்கு வாங்கியது ஆகும். இந்த ஏற்பாட்டை நமக்கு அறிய பண்ணியதுமாகும். நமது வாழ்க்கையின் சந்தர்ப்பங்கள் மற்றும் நிகழ்வுகள் மூலம், ஒரு அர்ப்பணத்தின் மூலமாக அவரது பிள்ளைகளாகும்படியான வழியை நமக்கு காண்பித்தார். இதெல்லாம் தேவனுடைய வேலை. அழைத்து இழுத்துக்கொள்வதுபற்றி வேதம் கூறுகிறது. “என்னை அனுப்பின பிதா ஒருவனை தன்னிடத்தில் இழுத்துக் கொள்ளாவிட்டால் ஒருவனும் என்னிடத்தில் வரான்” என்று ஆண்டவர் கூறுகிறார். இழுப்பவர் பிதா, ஆனால் வழி குமாரன், பிறகு “பரம அழைப்புக்காக” நாம் அழைக்கப்படுகிறோம். கர்த்தரின் நிபந்தனையின் பேரில்

நாம் அழைப்பை ஏற்றுக் கொண்ட பிறகு, நம்மில் செய்யப்படவேண்டிய ஒரு பெரிய வேலை இருக்கிறது. தேவன் இந்த வேலையைச் செய்கிறார்.

அப்போஸ்தலர் இந்த வகுப்பாரைச் குறித்து ஓரிடத்தில் கூறுவதாவது: “நாம் தேவனுடைய செய்கையாயிருக்கிறோம்.” இவர்களைப் பற்றி இயேசு கூறுவதாவது: “நானே திராட்சை செடி, நீங்கள் கொடிகள்.” பிதா திராட்சைத் தோட்டக்காரர். அதிக கணிகளை கொடுக்கும்படி திராட்சைக் கொடியை அனைத்து தேவையான அனுபவங்களையும் கொடுத்து அவரே சுத்தம் பண்ணுகிறார். புது சிருஷ்டியாக நமது தகுதியை அபிவிருத்தி செய்வதற்கும், நாம் எதற்கு தகுதியுள்ளவர்களாவோம் என்பதை நிரூபிப்பதற்கும் நம் அனைவருக்கும் சுத்தம் பண்ணுதல் அவசியமாக இருக்கிறது.

ஆகையால் தேவனுடைய வேலை நம்மில் அபிவிருத்தி அடைகிறது. அவர் உலகத்தின் மூலமாகவும் சகோதரர்கள் மூலமாகவும், வாழ்க்கையின் அனைத்து பல்வேறு விதமான அனுபவங்கள் மூலமாகவும் மற்றும் அவரது விலையேறப்பெற்ற அவரது வாக்குத்தத்தங்கள் மூலமாகவும் அவர் வேலை செய்கிறார். நாம் தேவனை நேசிக்கிறதற்கு தக்கதாக நமது அனுபவங்களின் மூலம் நாம் நன்மையை பெறுகிறோம். “அவருடைய தீர்மானத்தின்படி அழைக்கப்பட்டவர்களாய்த் தேவனிடத்தில் அன்பு கூறுகிறவர்களுக்கு சகலமும் நன்மைக்கு ஏதுவாக நடக்கிறதென்று அறிந்திருக்கிறோம்.” இதை நாம் அறிந்தால், கீழ்ப்படிதலின் ஆவியை பெற்று, நமக்கு வருகிற அனைத்தையும் நாம் நம்புவோம். கர்த்தர் அவரது வார்த்தைகளின் மூலம் ஆகாரம் அளிப்பதை தொடர்கிறார். நமது முன்னேற்றம் என்பது, கிருபையில் வளர்வதிலும் அறிவில் வளர்வதிலும், தேவனுடைய சாயலுக்கு ஒப்பான குணலட்சணத்தில் படிப்படியாக வளர்வதிலும் இருக்கிறது. இப்படியாக அவர் தம்முடைய தயவுள்ள சித்தத்தின்படி விருப்பத்தையும் செய்கையையும் அவருடைய பிள்ளைகளில் உண்டாக்குகிறார். அவரது நல்ல விருப்பம் என்ன என்பதை அதிகமதிக்காமல் நமக்கு அவர் காண்பிக்கிறார். தேவனுடைய சித்தம்; தேவனுடைய சிந்தனை என்ன என்பதை தேவனுடைய பிள்ளையாகிற ஒருவன் அர்ப்பணம் செய்தபோது உணர்வதைக் காட்டிலும் பிற்காலத்தில்தான் அதிகமாக உணர்கிறான். அவன் நெருக்கமான வழியில் நுழையும்போது காரியங்களை காண்பிப்பதைக் காட்டிலும் பின்னர் முற்றிலும் வேறுவிதமாக அதை காணும்படி ஆகிறான்.

கர்த்தர் தமது பல்வேறு அருள்பாலித்தலின் மூலமாக நம்மில் அவர் கிரியை செய்கிறார். நாமே இந்த போஷாக்கின் மதிப்பை உணர்ந்து புது சிருஷ்டிக்காக ஏற்றுக்கொள்ள வேண்டியவர்களாயிருக்கிறோம். இதன் மூலம் நாம் குணலட்சணத்தில் பலமடைந்து இப்படியாக ராஜ்யத்திற்கு, கணம், மகிமை, சாகாமைக்கு தயாராகுவோம். கர்த்தர் அங்கீகரிக்கும்படியாக இந்த குணலட்சணங்களை நாம் பெறவில்லையென்றால் இந்த மகா ஆசீர்வாதங்களும் கணங்களும் நமக்கு நிச்சயமாக கொடுக்கப்படமாட்டாது. நாம் நினைவு கூற வேண்டும் என்று அப்போஸ்தலர் நமக்கு புத்தி சொல்கிறதாவது: சாதகமற்ற கழிநிலைகளை ஜெயங்கொள்ளவும், மாம்சீக பலவீனங்களுக்கு எதிராகவும் ஒரு புது சிருஷ்டியாக எந்த அளவுக்கு நீங்கள் போராடியிருக்கிறீர்கள்? உங்கள் குணலட்சணத்தில் கிறிஸ்துவின் சாயலில் முழுமையாக அபிவிருத்தியடைந்திருக்கிறீர்களா?

மதுமயக்கத்தின் மூலம் தோல்வி - சிரியாவின் ராஜா இஸ்ரவேலருடன் போரிடுதல் - ஆபத்தில் இஸ்ரவேலின் தலைநகரம் - பெனாதாத் ராஜா வெற்றியில் நம்பிக்கையாயிருத்தல் - அதை முன்சூட்டியே குடிவெறி களியாட்டத்தில் கொண்டாடுகிறான் - இஸ்ரவேலின் சிறிய படை தேவனுடைய கட்டளையின் கீழ் சீரியரில் மகா சங்காரம் உண்டாக தோற்கடித்தல் - நவீன யுத்தத்தின் வித்தியாசம் - தேவன் ஏன், போர்கள், பேராபத்துக்கள், வியாதி, பைத்தியம் முதலானவைகளை அனுமதிக்கிறார்- எப்பொழுது யுத்தங்கள் ஒழியும் - கிறிஸ்தவர்கள் போரில் ஈடுபடலாமா?

நமது பாடம் சீரியர்கள் இஸ்ரவேலரின் தலைநகரான சமாரியாவை முற்றுகையிட்டதையும், அதன் ராஜா சரணடையும் பயத்தில் இருந்ததையும் விவரிக்கிறது. சீரியாவின் ராஜா, இஸ்ரவேலின் ராஜாவை சரணடைய கட்டளையிட்டு, தான் செய்யப்போவதை பெருமையுடன் கூறுகிறான். கர்த்தரின் செய்தி ஆகாப் ராஜாவின் தைரியத்துக்கு உயிர்ப்பூட்டி, எப்படி போரிடுவது என்று உத்திரவிடும் வரை எதிர்ப்பது பயனற்றது என்று குழப்பத்தில் அவன் இருந்தான். கர்த்தரின் உத்தரவை பின்பற்றியதால் இஸ்ரவேலருக்கு வெற்றி கிடைத்தது. சீரியாவின் ராஜா பெனாதாத் அவனது பிரபுக்களும் மிகவும் குடித்து வெறித்து இருந்ததும் இந்த வெற்றிக்கு ஒரு காரணம். இப்படியாக அவர்களது பெரிய இராணுவத்தின் பலத்தை பயன்படுத்த முடியாமல் பெரும் தோல்வியை தழுவினர்.

தற்போது (இந்த கட்டுரை 1915ல் எழுதப்பட்டது) ஐரோப்பாவில் நடந்து வருகிற பெரும்போருக்கு முன்னால், கடந்த கால போர்கள் எல்லாம் முக்கியமற்றதாக இருக்கிறது. பிரிட்டனின் பிரபுக்களில் ஒருவர் சமீபத்தில் போர் ஆயுதம் தயாரிக்கிற தொழிலாளர்களிடம் அவர்களது திறமையை மேம்படுத்தும் படி கூறும்போது, போயர் யுத்தத்தைவிட (Boer war) அதிகமான போராயுதங்களை பெல்ஜியத்தில் அதிக பணம் செலவழித்து விரிவாக்கம் செய்யப்பட்டுள்ளது என்று அறிவித்தார். நவீன துப்பாக்கிகள் சுகுகிற வேகமும் கொண்டு குவிக்கிறதும் மிகவும் பயங்கரமாக இருக்கிறது. ஊர்ஜிதம் செய்யப்பட்ட செய்தியின்படி ஒரு கோடியே இருபது இலட்சம் ஐரோப்பிய வீரர்கள் இதுவரை கொல்லப்பட்டிருக்கிறார்கள், காயப்பட்டிருக்கிறார்கள் அல்லது சிறைப்பட்டிருக்கிறார்கள். தற்போது படைவீரர்கள் ஒரு கோடிபேர் இருக்கிறார்கள் என்று நாம் அனுமானிக்கலாம்.

ஒரு வன் அதிவேக துப்பாக்கியை பயன்படுத்தும்போது அது இருபது பேருக்கு மேல் சமமானதாக இருக்கிறது. பழைய போர்களில் நூறு பேருக்கு ஒத்ததாக இருக்கிறது. ஆகையால் தற்கால போரின் தீவிரத்தை நாம் ஓரளவுக்கு நிதானிக்க முடியும். போரில் ஈடுபட்டிருக்கிற எந்த நாட்டிற்கும் பெரிய வெற்றி எதுவும் கிடைக்காது என்று வேதவாக்கியங்கள் அறிவிக்கிறதாக காணப்படுகிறது. முடிவாக இதில் ஈடுபட்டிருக்கிற அனைத்து நாடுகளும் பலவீனமடையும், திறமைசாலிகளான மனிதர்களை மாத்திரம் அல்ல, நிதிநிலைமையில் தரித்திரமும் சங்கடமும் அடைந்து தங்களது பத்திரங்களுக்குக் கூட பணம் கொடுக்க முடியாத நிலைக்கு ஆளாவார்கள்.

#### **போரானது போதிக்கும் பாடம்**

இது நமது காலத்தின் பெருமையான நாகரீகத்தின் மேல் ஒரு துக்கமான பிரதிலிப்பாகும். தேவன் மனுக்குலத்திற்கென

பரம்பரை சொத்தாக கொடுத்த இந்த பூமிக்குரிய காரியங்களினிமித்தம் பெரிய தேசங்கள் கூடிபேசி ஒரு ஒப்பந்தத்திற்குள் வருவதின் மூலமே இந்த போரை கவனித்திருக்கலாம். போரில் ஈடுபட்டிருக்கிற தேசங்கள் தங்களை கிறிஸ்தவ தேசங்கள் என்று கூறிக்கொள்வதை நாம் கவனிக்கும்போது, இந்த எண்ணம் எல்லாவற்றிலும் பயங்கரமானதாக இருக்கிறது. இதில் ஒரு ஆறுதலான காரியம் என்னவென்றால் ஏழை ஜனங்கள் கிறிஸ்தவன் என்ற வார்த்தையின் பொருள் அறியாமலும், திரளானவர் கிறிஸ்தவர்களாக இல்லாதிருப்பதுமே ஆகும். உண்மையான கிறிஸ்தவர்கள், பரிசுத்தவான்கள் அனைத்து தேச படையிலும் காணப்படுவதற்கு காரணம் கட்டாய ராணுவ சேவை சட்டம்தான். இப்படிப்பட்ட பயங்கரமான நிலைமையிலும் கூட வேத மாணவர்கள் வெவ்வேறு படையிலிருந்து அவ்வப்போது அவர்களது சுகத்தைப்பற்றியும், வெளிச்சத்தைப் பிடிக்கவும், தேவனை மகிமைப்படுத்தவும் அவர்கள் செய்து வருகிற முயற்சிகளையும் தெரிவித்து வருகிறார்கள்.

தாங்கள் கிறிஸ்தவர்கள் என்று பெருமையடித்துக்கொள்கிற நாற்பது கோடி பேர் தேவனுக்கும் கிறிஸ்தவ கொள்கைகளுக்கும் தூரமாக இருந்து நூற்றியிருபது கோடி புறஜாதியினரைப் போலவே இருக்கிறார்கள் என்ற உண்மையை உலகின் ஜனங்கள் உணர்ந்து கொள்ள ஆரம்பித்திருக்கிறார்கள். அவர்களது உணர்ந்து கொள்ளுதல் உண்மையான சபை என்ன என்பதையும், அதன் வேலை உலகத்தை மனமாற்றம் செய்வதல்ல என்பதையும் அது தன்னை மேசியாவின் பரலோக ராஜ்யத்தில் அவரது உடன் சுதந்திரராக, மணவாட்டியாக, ஆட்டுக்குட்டியானவரின் மனைவியாக, மேசியாவின் ராஜ்ய வகுப்பாராக தயார்படுத்திக் கொள்ளவுமே என்பதை உணர்ந்து கொள்ள உதவி புரிய வேண்டும். இந்த போர் அநேகருக்கு இந்த பாடத்தை போதித்தால், இது வீணாவதில்லை. தேவனுடைய இந்த பரிசுத்தவான்களின் மிகவும் சரியான முறையில் கற்றுக் கொள்ளுதல், அவர்களது அழைப்பையும் தெரிந்து கொள்ளுதலையும் உறுதிப்படுத்தி, முதலாம் உயிர்த்தெழுதலில் ஆவிக்குரிய நிலைமைக்குரிய ஒரு பங்கைபெறச் செய்யும். பிறகு தங்களது இரட்சகருடன் இணைந்து மனித சபாவத்தில் இருக்கிற மனுக்குலத்தை ஆசீர்வதித்து, அவர்களது சிந்தனையையும் கீழ்ப்படிதலையும் மானிட புரணத்திற்கு உயர்த்தவும் செய்வார்கள்.

#### **போரை தேவன் ஏன் அனுமதிக்கிறார்**

ஏன் தேவன் போரை அனுமதிக்கிறார் என்று அநேகர் கேட்கிறார்கள். தேவன் போரை கொண்டு வருகிறார் என்று வேதம் கூறுகிறது? துப்பாக்கி முனையிலுள்ள கத்தியின் காயத்தினால் மரணம் வருவதிலும் குண்டு காயத்தினால்

வருகிறதிலும் ஷயரோகத்தினால் வருகிறதிலும், நுரையீரல் வியாதியினால் வருகிறதிலும், அம்மை நோயினால் வருகிறதிலும் பொதுவான சுகவீனத்தில் வருகிறதிலும் அதிகமான வித்தியாசம் ஏதுமில்லை என்று நாங்கள் பதிலளிக்கிறோம். தனிப்பட்டவர்களுக்கு கொஞ்சம் வித்தியாசத்தை ஏற்படுத்தினாலும் சர்வ வல்லவருக்கு மிகவும் குறைவான வித்தியாசத்தையே ஏற்படுத்துகிறது என்று நாங்கள் சொல்கிறோம். தேவன் நமது இனத்திற்கு கொடுத்த மரண தண்டனை எப்படி வருகிறது. ஏனெனில் கடந்த ஆறாயிரம் ஆண்டுகளாக இந்த தண்டனை அமலில் இருந்து வருகிறது. முழு இனமும் “செத்துக்கொண்டே சாவாய்” என்கிற தீர்ப்புக்கு கீழாக கல்லறைக்கு சென்று கொண்டிருக்கிறது.

எல்லாருக்கும் நம்பிக்கை கிறிஸ்துவின் மரணத்தின் மூலமாக அவருக்குள் இருக்கிறது. அவர் ஆயிர வருட யுகத்தில் நிறைவேற்றப்போகிற மரித்தோரின் உயிர்த்தெழுதலினால் இருக்கும். அவரது உண்மையுள்ள சபை, அவரது மணவாட்டி, அவரது ராஜ்யத்தில் பங்கு பெறப்போகிறவர்கள் கனம் மகிமை, சாகாமைக்குரிய சுவாவத்தில் முதலாவது உயிர்த்தெழுப்பப்படுவார்கள். வேதாகமம் அறிவிக்கிறது போல உலகிலுள்ள மற்றவர்கள் “அவனவன் தன்தன் வரிசையிலே உயிர்ப்பிக்கப்படுவான்.” அவர்கள் தேவனுடைய நற்குணம் ஞானம், வல்லமை மற்றும் அன்பையும் அறிந்து கொள்ளவும் இவைகள் கடந்த வாழ்க்கையில் பாவம் மற்றும் மரணத்தின் ஆளுகையில் அவர்கள் கற்றுக் கொண்டதற்கு மாறுபாடாயிருப்பதையும் அறிந்து கொள்வார்கள். வேதாகமம் அறிவிக்கிறதாவது: தெய்வீக கருத்தில் முழு உலக மனுக்குலமும் மரணத்தில் நித்திரைக்கு சென்று கொண்டிருக்கிறார்கள்; மேசியாவின் ராஜ்யத்தில் எழுந்திருக்கவும் காத்திருப்பார்கள். எல்லாருக்கும் அவர் உறுதிபண்ணியிருக்கிற மகா சந்தர்ப்பம் ஆரம்பமாகும். இதன் மூலம் பாவத்திலிருந்து முடிவாக மரணத்திலிருந்தும் விடுதலையாவார்கள்.

### “இனி ஒரு சாயமும் இராது”

மேசியாவின் ராஜ்யத்தில் போரும், பேராபத்து அனைத்தும் ஒழிக்கப்படும். மனுக்குலம் மரணத்திற்கு போவதற்கு பதிலாக எதிரான நிலைமை- மரித்தோரின் உயிர்த்தெழுதல் ஏற்படுத்தப்படும். வியாதி, நோய் மற்றும் பைத்தியம் போன்றவைகளுக்கு பதிலாக சுகமும், பலமும், இழந்ததை திரும்ப பெறுதலும் கிடைக்கும். (அப்.3:19-21) இயேசு தமது ஆயிர வருட அரசாட்சியின் பலன்களைப் பற்றி பேசும்போது, அவர் சாயம் நீக்கப்படும் என்றும், தேவனுடைய ஆசீர்வாதம் வரும் என்றும், இனி துக்கமில்லை, மரணமில்லை, அலறுதலுமில்லை, வருத்தமுமில்லை என்று அறிவிக்கிறார். இந்த ஆசீர்வாதங்கள் அனைத்தும் இன்னும் வாக்குத்தந்தங்களாகவே இருக்கின்றன. ஆகவே சபை மட்டுமே தேவனிடத்தில் அவர்களது விசுவாசத்திற்கேற்றபடியும் அவரது வசனத்தை புரிந்து கொண்டதுக்கு ஏற்றபடியும் களிகூருகிறவர்களாகவோ புரிந்து கொள்கிறவர்களாகவோ இருக்கிறார்கள். மேசியாவின் ஆவிக்குரிய ராஜ்யம் உலக காரியங்களின் பொறுப்பை எடுத்துக் கொண்ட பிறகு, தேவனுடைய மகிமையான ராஜ்யத்தில் தீங்கும் அழிவும்

அனுமதிக்கப்படாது என்று வேதாகமம் நமக்கு கூறுகிறது. ஒரு ஆவிக்குரிய போலீஸ் படை மனுக்குலத்தை முழு கட்டுப்பாட்டில் வைத்திருக்கும் என்று இது பொருள்படுகிறது. ஒவ்வொரு தவறான செயலும் அது விளைவை ஏற்படுத்தும் முன்னரே தண்டிக்கப்படும். அதே போல ஒவ்வொரு நல்ல செயலும் நல்ல வார்த்தையும் நல்ல எண்ணமும் மனத்தளவிலும் உடலளவிலும் நீதியின் முறையிலும் பலத்தையும், நலத்தையும் இழந்ததை திரும்பப் பெறும் ஆசீர்வாதங்களையும் கொண்டு வரும். இப்படிப்பட்ட நிலைமையின் கீழ் உலகமானது நன்மையையும், தீமையையும் வேறுபடுத்தி பார்க்க வேகமாக கற்றுக் கொள்ளும். யுக மாறுதலையும் அவர்கள் வேகமாக அறிந்து கொள்வார்கள். அது முதல் ஒவ்வொரு பாவ எண்ணம், வார்த்தை மற்றும் செயலுக்கு தண்டனை கிடைப்பது நிச்சயம் என்பதையும் அதேபோல ஒவ்வொரு நல்ல எண்ணமும், நல்ல வார்த்தையும், நல்ல செயலும் ஆசீர்வாதத்தைப் பெறும் என்பதையும் கற்றுக் கொள்ளுவார்கள். இந்த நிலைமையைக் குறித்து வேதாகமம் கூறுவதாவது: “உம்முடைய நியாயத்தீர்ப்புகள் பூமியிலே நடக்கும் போது பூச்சுக்கரத்துக்குடிகள் நீதியைக் கற்றுக் கொள்வார்கள்.” ஏசா.11:9; 26:9; 28:17

### கிறிஸ்தவர்கள் போரில் ஈடுபடுதல்

அநேகர் போரைக்குறித்து இயேசு மற்றும் அப்போஸ்தலரின் போதனைகளை புரிந்து கொள்வதில் குழப்பம் அடைகின்றனர். இவைகளை கர்த்தர் யூதர்களுக்கு கொடுத்த வழிகாட்டுதலையும் அவர்களது போரில் அவரது ஆசீர்வாதத்தையும் வேறுபடுத்திப் பார்க்கிறார்கள். இந்த காரியத்தை வேதாகம கருத்தில் மட்டுமே சரியாக புரிந்து கொள்ள முடியும்.

விழுந்து போன மனிதர்களுக்கு தேவனுடைய குமாரர்களாகவும் கிறிஸ்துவுக்கு உடன் சுதந்தரராகவும் ஆகும்படியான முதல் அழைப்பு இயேசுவின் காலத்தில் கொடுக்கப்பட்டது. அதுவும் இன்னும் குறிப்பாக, அவர் நமது பாவங்களுக்காக மரித்து, மரித்தோரிலிருந்து உயிர்த்து, பரலோகத்திற்கு எழுந்தருளி நமது சார்பாக தேவனின் பிரசன்னத்தில் தோன்றி, இதன் பலனாக தேவனுடைய பரிசுத்த ஆவியையும் புது சிருஷ்டியாக ஜெனிப்பிக்கும் சக்தியையும் காத்திருந்த சீஷர்கள் மேல் பொழிந்தருளின போது கொடுக்கப்பட்டது. ஆதாம் பாவம் செய்த காலத்திலிருந்து இந்த பெந்தெகொஸ்தே நாள் வரை யாரும் தேவனுடைய பிள்ளையாக இருந்ததில்லை. அதிகபட்சமாக மோசே ஒரு ஊழியக்காரனாகவும் ஆபிரகாம் ஒரு நண்பனாகவும் இருந்தார்கள். தேவனுடைய பிள்ளைகளாகும் சலுகை அல்லது சுதந்தரம் இயேசு கிறிஸ்து தமது முதலாம் வருகையில் வந்தபோது, அவரை முழுவதும் ஏற்றுக் கொண்டவர்களுக்கு அவர் மூலமாக வந்தது என்று பரிசுத்த யோவான் நமக்கு நிச்சயப்படுத்துகிறார். யோவான் 1:12,13

இந்த தேவனுடைய பிள்ளைகள், கிறிஸ்துவின் சரீரம், கிறிஸ்துவின் மணவாட்டி உலகத்தாரல்ல. ஆனால் அவர்கள் தெய்வீக அழைப்பினாலும் ஆவியின் ஜெனிப்பித்தலாலும் தெரிந்து கொள்ளப்பட்டு, உலகத்திலிருந்து பிரிக்கப்பட்டவர்கள். இவர்களிடம் இயேசு கூறினதாவது: “நான் உலகத்தான்

அல்லாதது போல, நீங்களும் உலகத்தானல்ல.” “நான் உங்களைத் தெரிந்து கொண்டேன். நீங்கள் போய் கணிகொடுக்கும்படி நான் உங்களை ஏற்படுத்தினேன். நீங்கள் மிகுந்த கணிகளை கொடுப்பதினால் என் பிதா மகிமைப்படுவார்.” (யோவான் 17:14; 15:16,8) இப்போது அப்போஸ்தலர் நமக்கு சொல்லுகிற ஆவியின் கணிகள் சாந்தம், தயவு, பொறுமை, நீடிய பொறுமை, சகோதர சிநேகம் மற்றும் அன்பு. இவைகள் நமக்கு உண்டாயிருந்து பெருகினால், நம்மை நம்முடைய கர்த்தராகிய இயேசு கிறிஸ்துவை அறிகிற அறிவிலே வீணரும் கனியற்றவர் களுமாயிருக்கவொட்டாது. இவ்விதமாய், நம்முடைய கர்த்தரும் இரட்சகருமான இயேசு கிறிஸ்துவினுடைய நித்திய ராஜ்யத்துக்கு உட்படும் பிரவேசம் நமக்கு பரிபூரணமாய் அளிக்கப்படும். இந்த ராஜ்யத்திற்காகத்தான் நாம் “உம்முடைய ராஜ்யம் வருவதாக” என்று ஜெபிக்கிறோம். ஏற்ற காலத்தில் உயிர்த்தெழுதலின் மறுபுத்தினால் அதற்குள் நாம் நுழைய வேண்டியவர்களாயிருக்கிறோம். (கலா.5:22,23; 2பேது. 1:5-11)

#### வேதவாக்கியங்கள் தவறாக உபயோகிக்கப்படுகிறது.

தேவன் அவரது ஆவியினால் ஜெனிப்பிக்கப்பட்ட அவருடைய பிள்ளைகளடங்கிய இந்த வகுப்பாருக்கு போரைக் குறித்து ஏதாவது விசேஷமாக கூறுகிறாரா அல்லது இந்த காரியத்தில் அவர்கள் அதிகாரத்துக்கு கீழ்ப்படிய வேண்டுமா? கர்த்தருடைய பிள்ளைகள் அனைவரும் சிலுவை வீரர்கள் என்று நாங்கள் பதிலளிக்கிறோம். அப்போஸ்தலர்கள் கூட நம்முடைய போர் ஆயுதங்கள் மாம்சத்துக்குரியவைகள் அல்ல என்று நம்மை முன்னெச்சரித்திருக்கிறார். (2கொரி 10:4) போரிடவோ, சண்டையிடவோ, கொல்லவோ மற்றவர்களிடமிருந்து சொத்தையோ அல்லது உயிரையோ எடுக்க வேதாகமத்தில் எந்த இடத்திலும் தேவனுடைய அர்ப்பணம் செய்து கொண்ட

பிள்ளைகளுக்கு கட்டளை ஏதுமில்லை. இந்த போரில் கிறிஸ்தவர்கள் என்று கூறிக் கொள்ளுகிறவர்கள் கலந்து கொண்டால், அவர்கள் கிறிஸ்துவுக்குள் குழந்தைகளாகவும் கர்த்தருடைய போதனைகளை புரிந்து கொள்ளாதவர்களாகவும் இருக்கிறார்கள் என்பதையே தற்கால போர் நமக்கு மெய்ப்பிக்கிறது.

கிறிஸ்துவின் ஊழியர்கள் என்று வெளிப்படுத்திக் கொண்டு யுத்தம் பண்ணுகிற நாடுகள் அனைத்தும் ராணுவத்துக்கு ஆள் சேர்க்கிற முகவர்களாக வேலை செய்கிறார்கள் என்று நாங்கள் உணர்கிறோம். ஆண்டவரின் போதனைகளுக்கு மாறாக, நாட்டின் வாலிபர்களை போரில் ஈடுபடுத்த எல்லாவிதமான நியாயவாதங்களையும் பயன்படுத்துகிறார்கள். கடந்த போர்களில் துருக்கி வீரர்களுக்கு, அவர்கள் போரில் நாட்டுக்காக சேவை செய்தால், இறந்தால் கூட பரலோக சொர்க்கம் நிச்சயம் என்ற உறுதிமொழியைக் கேட்டுச் சிரித்த அதே ஊழியர்கள் தற்போது போரில் சேவைச் செய்ய தயார் பண்ணப்பட்டவர்களுக்கு, தன் ஜீவனைக் கொடுத்தால் பரலோக ஆசீர்வாதம் கிடைக்கும் என்று கூறுகிறார்கள். ஜெர்மனியர்களுக்கு அவர்களது அரைக்கச்சையில் (belt) “தேவன் நம்மோடுருக்கிறார்” என்று போட்டிருக்கிறார்கள். பிரிட்டிஷ் ஊழியர்கள் வேதாகம வசனத்தை குறிப்பிட்டு, அவர்கள் இளம் வீரர்களை உற்சாகப்படுத்தி, மரித்த வீரர்களுக்கு மகிமையின் வட்டத்தைக் கொடுத்தார்கள்.

*ஒதிக்கப்படுகிற இயேசுவே, நண்பர்களின் நண்பரே!  
பாதுகாப்பான உமது கரங்களினால் எங்களை உயர்த்தும்,  
இந்த பொல்லாத உலகின் மத்தியில் அதன் குற்றம் மற்றும்  
தீங்கிலிருந்து எங்களை பாதுகாத்துக் கொள்ளும்.*

R 5761

### The Two Parts of the Harvest work அறுவடை வேலையின் இரண்டு பாகங்கள்

தேவனுடைய பிரியமான பிள்ளைகள், பட நாடகத்திற்கும் (Photo Drama) அறுவடையின் கடைசி கால ஊழியத்துக்கும் என்ன சம்பந்தம் என்று ஆச்சரியப்படுகிறார்கள். நாடகத்தைப் பற்றி ஒருவரது அறிவு அதனுடன் அவரது தொடர்போடு கட்டுப்படுத்தப்படுகிறது. சிலர் இதைப்பற்றிக் கேள்விப்பட்டே அதைப்பற்றிய அறிவு இல்லாமல் இருக்கிறார்கள். இதை அறிமுகப்படுத்திய பிறகு வந்த அறிக்கைகள் மிகவும் திருப்திகரமாக உள்ளது. சில பகுதிகளில் வகுப்புகள் எண்ணிக்கையில் அதிகமாகி யிருக்கின்றன. சில குறிப்பிட்ட இடங்களில் நண்பர்கள் முதலில் ஏமாற்றத்தை அடைந்தனர். ஆனால் சில ஞாயிறுகளுக்கு பிறகு சத்தியம் ஜனங்களின் மனதில் அதிகமதிகமாக பதியும் போது, அநேகர் திருப்தியான உணவு கிடைக்காத அவர்களது சபையை விட்டு வெளியே வந்து நமது கூட்டங்களில் கலந்து கொள்ள ஆரம்பித்திருக்கிறார்கள். ஒரு நியதியின்படி எங்கெல்லாம் நாடகம் காண்பிக்கப்பட்டதோ அங்கெல்லாம் வகுப்புகள் அதிகமாயின. மிகவும் குறிப்பிடத்தக்க குணமுடையவர்கள் தற்கால சத்திய வெளிச்சத்துக்குள் வந்திருக்கிறார்கள். அதில் சிலர் தவறான அபிப்பிராயத்தினாலும் மூட நம்பிக்கைகளாலும் முன்னர் இருளில் இருந்த கர்த்தருடைய பிள்ளைகள்; மற்றவர்கள் உலகத்தார், இப்படியாக விநியோக வேலை மூலமாக இவர்கள் வேதாகம பாடங்களை ஆராயவும்

படிக்கவும் ஆர்வமுள்ளவர்களானார்கள்.

இதேபோல, கடந்த வருடம் 4,20,000 வேதமாணவர்கள் என்ற மாதாந்திர பிரதிகள் (Bible students monthly) விநியோகிக்கப்பட்டன. ஆனால் எந்தவகையிலும் அவைகள் இலட்சக்கணக்கானோரை வகுப்புகளுக்கு கொண்டு வரவில்லை. எனினும் இது நல்ல வேலையை செய்தது; அது ஜனங்களின் மனதில் எழுச்சியை ஏற்படுத்தி, சிந்திக்கும்படி விழிப்பூட்டியது. இது சில திரள் கூட்ட வகுப்பாருக்கு சென்றடைந்தது. மற்றவர்களை நமது இலவச நூல்கள் மூலமாக முழு அர்ப்பணிப்புக்கு நேரடியாக கொண்டு வந்தது. இந்த வேலைகள் எல்லாம் அறுவடைக் குரியவைகளாக காணப்படுகிறது; ஏனெனில் இவைகளெல்லாம் கடந்த காலத்துக்கு உரியவைகள் அல்ல.

#### உழுவன் அறுவடையாளரை முந்துகிறான்

அறுவடை வேலை அதன் முடிவுறும் வேளையில் அதிவேகமாக பெருகிறது. அறுவடை வேலை முழுமையாக முடிந்துவிட்டது என்று நாம் புரிந்து கொள்ளக்கூடாது. ஏனெனில் இரண்டு வித வேலைகள் இருக்கிறது - ஒன்று கோதுமை மணிகளைச் சேர்த்தல், மற்றொன்று களைகளை அக்கினியில் சுட்டெரித்தல். கோதுமையை சேகரித்தல்

முடிந்துவிட்டது என்று நாம் நினைத்திருக்கலாம். நமது எதிர்பார்ப்புகள் உண்மையாக இருந்தால், புற ஜாதியினர் காலம் முடிவடைவதோடு யாரும் நுழைய முடியாதபடி முற்றும் ஜெயங்கொண்டவர்களின் தொகை நிறைவடைந்திருக்கும். இதில் நாம் உறுதியாக இருக்க வேண்டும், அனுமானம் கூடாது. அறுவடையின் பிற்பகுதி களைகளை எரிப்பதும், திரள் கூட்ட வகுப்பாரை விழிக்கச் செய்து அவர்களது விளக்குக்கு தேவையான எண்ணெயை வாங்குவதற்கு தயார்படுத்துவதுமாக இருக்கும். இந்த காரியத்தில் நாம் சரியானபடி கவனம் செலுத்தினால் இந்த நேரம், திரள் கூட்ட வகுப்பார், புத்தியில்லா கன்னிகைகள் எண்ணெயையும் வெளிச்சத்தையும் பெறுகிற நேரமாகவும், புத்தியுள்ள கன்னிகைகள் உள்ளே சென்றிருக்கிற அல்லது கல்யாணத்துக்கு சீக்கிரத்தில் உள்ளே போகிற நேரமாகவும் இருக்கும். அறுவடையாளரை உழுவன் முந்துகிறதைப் பற்றி பேசுகிற வேத வாக்கியத்தில் அறுவடையாளர் கர்த்தராகவும் உழுவன் மகா ஆபத்தின் காலமாகவும் இருப்பதை நாம் ஞாபகப்படுத்த வேண்டும். இந்த ஆபத்தின் காலம் அறுவடை வேலையை முந்திக் கொண்டு அதை முடிவுக்கு கொண்டு வரும். ஆனால் ஆபத்தின் காலம் போய்க்கொண்டிருக்கும். உழுவன் உழுது கொண்டே போய்க்கொண்டிருப்பான். அதன் பிறகு அறுவடையில் நமது முயற்சிகள் முடிவுக்கு வரும். ஆனால் இந்த காலத்தில் இந்த இருண்ட இரவு வருவதற்கு முன் கர்த்தர் நம் கைகளில் கொடுத்திருக்கும் வேலைகளில் நாம் சரியாக செல்ல வேண்டும். சத்தியமானது திட்டமிடப்பட்டிருப்பது, முதற்பேறானவர்களில் தலைமையானவர் களாகிய கிறிஸ்துவின் “மணவாட்டியை” புரணப்படுத்துவதற்காக மாத்திரமல்ல, திரள் கூட்ட வகுப்பாரையும் அபிவிருத்தி செய்வதற்கும் அகில உலகத்திற்கு சாட்சியாக இருப்பதற்கும் ஆகும். இன்னும் சந்தர்ப்பம் இருக்கும்போது சத்திய ஊழிய கிரியைகளை நிறுத்துவதும் நமது பங்கில் எந்த ஒரு அக்கறையின்மையும் நமது மதிப்பீட்டில் ஒரு பெரும் தவறாக இருக்கும்.

### யுகங்களுக்கிடையே அர்ப்பணம் செய்தவர்கள்

இந்த சுவிசேஷ யுகத்தின் கதவு மூடப்படும்போது ஆவிக்குரிய சபாவத்திற்கு பரிசுத்த ஆவியினால் ஜெனிப்பிக்கப்படுதல் இருக்காது என்பது நமது எண்ணமாக இருக்கிறது. திரும்பப் பெறும் காலத்தின் ஆரம்பத்திற்கு முன்னதாக அர்ப்பணத்தின் மூலமாக தேவனிடத்தில் வருகிற எவரும் அவரால் ஏற்றுக் கொள்ளப்படுவது ஆவியின் ஜீவியின் சபாவத்திற்காக அல்ல. ஆனால் பூமிக்குரிய சபாவத்திற்காக ஆகும். இப்படிப்பட்டவர்கள் தேவனால் ஏற்றுக்கொள்ளப்பட்ட பழைய ஏற்பாட்டு கால பாத்திரர்கள் (விசுவாசிகள்) வரும் அதே நிலைமைக்கு வருவார்கள். பழைய ஏற்பாட்டு கால விசுவாசிகள் வந்தபொழுது எந்த அழைப்பும் இன்னும் திறக்கப்படாமல் இருந்தது. பரம அழைப்பும் திறப்பட்டிருக்கவில்லை. இளைப்பாறுதலின் சந்தர்ப்பமும் திறக்கப்படவில்லை. அவர்களது அர்ப்பணம் எந்த ஆசீர்வாதத்தைக் கொண்டு வரும் என்பதை அறியாமலே தங்களை தேவனிடம் கொடுத்தார்கள். அவர்களுக்கு எதிர்கால வாழ்வு கிடைக்கும் என்றும் உலகத்தில் மீந்திருக்கிறவர்களைக்

காட்டிலும் “மேலான உயிர்த்தெழுதலை” பெறுவார்கள் என்றும் கூறப்பட்டிருந்தது.

இப்படிப்பட்ட நிலைமையில் இவர்களைப் போல எல்லாவற்றையும் விட்டு கர்த்தரிடம் முழு அர்ப்பணம் செய்கிறவர்கள் அவர் வழியில் நடந்து விசுவாசத்துடன் உண்மையாக ஜீவிக்கிறவர்கள், இந்த சுவிசேஷயுகத்தில் முந்தி சென்றவர்களுக்கு இணையாக எண்ணப்படும் சலுகையை பெறக்கூடும் என்பது நமது எண்ணமாக இருக்கிறது. சுவிசேஷ யுகம் முடிவடைந்த பிறகும், ஆயிர வருட யுகம் ஆரம்பிப்பதற்கு முன்பும் அர்ப்பணம் செய்கிறவர்களை தேவன் ஏன் மறுக்க வேண்டும் என்பதற்கான காரணம் எதுவும் இல்லை என்று நாங்கள் அறிகிறோம்.

### களைகளை கூடவெரித்தல்

ஜெயங்கொள்ளுகிற பரிசுத்தவான்கள் களை வகுப்பாரை கூடவெரிப்பதில் பங்குபெறுவார்களா என்பது தெளிவற்ற ஒரு எண்ணமாக இந்த காலக்கட்டத்தில் இருக்கிறது. “எழுதப்பட்ட நியாயத்தீர்ப்பை அவர்கள் பேரில் செலுத்தும் கனம் அவருடைய பரிசுத்தவான்கள் யாவருக்கும் உண்டாகும்.” (சங் 149:9) நியாயத் தீர்ப்புகள் செலுத்தப்படும் பூமியில் ஜீவிக்கிற பரிசுத்தவான்கள், மற்றும் உயிர்த்தெழுதப்பட்ட பரிசுத்தவான்கள் அனைவரும் அதில் அடங்கியிருப்பார்கள். எழுதப்பட்ட நியாயத்தீர்ப்பு செலுத்தப்படும் போது இங்கே ஜீவித்துக் கொண்டிருக்கிற பரிசுத்தவான்கள் எப்படி பங்கு பெறுவார்கள் என்பதை நாம் அறியவில்லை. ஆனால் இது இப்படி இருக்கும் என்ற எண்ணத்தில் எங்கள் கண்களை நாங்கள் திறந்து வைத்திருக்கிறோம்.

களைகளை கூடவெரிப்பது தற்போது கொஞ்சம் காலம் நடைபெற்றுக்கொண்டிருப்பதாக காணப்படும். அதாவது தங்களை கிறிஸ்தவர்களாக வெளிப்படுத்திக் கொண்டும், தங்களை கிறிஸ்தவர்களாக நினைத்துக் கொண்டும் இருக்கின்ற சிலர், கர்த்தருடன் உண்மையான உறவுக்குள் செல்லாமலே கோதுமையாக ஆனவர்கள், களைகளாக கூடவெரிக்கப்படவேண்டும். அவர்களது பிரதிஷ்டையைப் பற்றி கேள்வி கேட்டால், அவர்கள் “நான் பரிசுத்தவானல்ல, ஆனால் என்னால் முடிந்தவரை என்னுடைய காரியங்களில் நீதியாக நேர்மையாக இருக்க விரும்புகிறேன்” என்று கூறுவார்கள். இப்படியாக அவர்கள் உண்மையான கிறிஸ்தவனாக இருப்பது என்றால் என்ன என்பதை புரிந்து கொள்ளாதிருப்பதை மெய்ப்பிப்பார்கள்.

ஐரோப்பாவில் இந்த மகா யுத்தம் இதற்குமுன் சிந்தித்தேயிராதபடி ஜனங்களை சிந்திக்கும்படி எழுப்பிக் கொண்டிருக்கிறது. உண்மையான கிறிஸ்தவ தேசங்களையும் அதற்கு எதிரானவைகளையும் வேறுபடுத்திக் காண்பிப்பது இந்த காலம்தான். இதை அநேக ஜனங்கள் ஏறக்குறைய சீக்கிரத்தில் உணர்ந்து கொள்ள வருவார்கள். அதிகமான விகிதாச்சாரத்தில் களைகள் இன்னும் எரிக்கப்படாமல் இருக்கிறது. ஜெர்மனியின் சக்கரவர்த்தி வில்லியம், இங்கிலாந்தின் ராஜா ஜார்ஜ், ரஷ்யாவின் சார் மன்னர், போப் முதலானவர்கள் உண்மையான கிறிஸ்தவத்துக்கும் போலிக்கும் உள்ள வித்தியாசத்தை இன்னும் அறிந்துகொள்ள வில்லை. இதே போலவே மற்ற அநேகர் இருக்கிறார்கள். ஆனால் கூடவெரிப்பது அதன் முடிவு வரை தொடரும். உண்மையானதும் தப்பறையானதும் எல்லாருக்கும் முழுமையாக வெளிப்படுத்தப்படும்.

மேசியாவின் ராஜ்யத்தின் மகிமை - யேகோவா தேவனுக்கு அவர் கீழ்ப்படிந்ததற்கான பரிசு- அவரது சத்துருக்களை அழிப்பது அவசியம்-ஆயிரவருட யுகத்தின் நாற்பது வருடத்தில் நாம் இருக்கிறோமா?

“யேகோவாவே, உம்முடைய வல்லமையிலே ராஜா மகிழ்ச்சியாயிருக்கிறார்; உம்முடைய இரட்சிப்பிலே எவ்வளவாய் களிகூருகிறார்!” சங்கீதம் 21:1

வாக்குத்தத்தம் பண்ணப்பட்ட மேசியாவின் ராஜ்யத்தை யுதர்கள் அப்பியாசப்படுத்தி பார்த்தார்கள். இந்த மேசியாவின் ராஜ்யத்தில் அவர்கள் மகிமையான இடத்தில் இருப்பார்கள், அனைத்து தேசங்களும் இதன் மூலம் ஆசீர்வதிக்கப்படும். இரண்டு காரியங்களை அவர்கள் உணர தவறிவிட்டார்கள்: முதலாவது, ஆதாமின் பாவத்திற்கு மீட்கும் விலை ஆதாமும் அவனது சந்ததியினரும் தேவகிருபைக்கும் ஏதேனின் நித்திய ஜீவனுக்கும் திரும்பி வருவதற்கு முன் கொடுக்கப்படவேண்டும்; இரண்டாவது, யோகோவாவின் தீர்மானத்தின்படி மேசியா உயர்த்தப்படுவதற்கு முன்னதாக அவரே தமது தகுதியை, மரணபரியந்தம் பணிவு, கீழ்ப்படிதல், விசுவாசத்தின் மூலம் நிரூபிக்க வேண்டும். மீட்பராகிய இயேசு இதை எல்லாம் செய்து முடித்தார் என்று பரிசுத்த பவுல் குறிப்பிடுகிறார். அதாவது அவர் பிதாவுடன் தமக்கிருந்த மகிமையை விட்டு, தம்மைத்தாமே தாழ்த்தி, மனிதனானார். மேலும் தம்மைத்தாமே மரண பரியந்தம், சிலுவையின் மரணபரியந்தம் தாழ்த்தினார். இதினிமித்தம் தேவன் அவரை தேவதூதர்களுக்கு மேலாக உயர்த்தி, தெய்வீக சபாவத்தில் பங்கு பெறும்படியும் கனம், மகிமை, சாகாமை போன்ற அனைத்து வாக்குத்தத்தங்களையும் சுதந்தரித்துக் கொள்ளும்படி செய்தார். (பிலிப்பியர் 2:8-11)

இதை அறிந்த அநேகர், இதே போல தேவன் ஒரு சபை வகுப்பாரை மேசியாவின் மணவாட்டியாக, அவரது பாடுகளிலும் சோதனைகளிலும் பங்கு பெறுகிறவர்களாகவும், அவரது உயர்த்துதலிலும், மகிமையிலும் பங்கு பெறுகிறவர்களாகவும் இருக்கும்படி தீர்மானித்திருந்தார் என்கிற வேதவாக்கியங்களை அறிய தவறுகின்றனர். இது கவனிக்கப்பட்டால்தான் ராஜ்யம் ஸ்தாபிக்கப்படுவது தாமதமாகிறது என்பதை நாம் சரியானபடி புரிந்துகொள்ளமுடியும். தேவனால் முன் தீர்மானிக்கப்பட்ட முழு சபையும் நிறைவடைந்து, சோதிக்கப்பட்டு, நிரூபிக்கப்பட்டு, முதலாம் உயிர்த்தெழுதலில் மகிமைப்படுத்தப்பட்டு அதன்பின் மேசியாவின் பரலோக ராஜ்யம் ஆரம்பிக்கப்படவே இது தாமதிக்கப்பட்டிருக்கிறது.

வேதவாக்கியங்களை சரியானபடி புரிந்து கொள்ளாததால் அநேக விநோதமான கருத்துக்கள் பரவியிருக்கிறது. இதனால் தான் தேவனுடைய ராஜ்யம் முன்னரே மகிமையில் ஸ்தாபிக்கப்பட்டிருக்கிறது என்ற தவறான கொள்கை பரவியுள்ளது. இந்த சங்கடங்களை மனதில் வைத்துக் கொண்டு வேத மாணவர்கள் மேசியாவின் ராஜ்யம் இப்போது மிக அருகில், இன்னும் வாசலருகே இருக்கிறது என்பதை உணர்ந்து கொண்டிருக்கிறார்கள். தற்கால போர்தான் ஆபத்தின் நாடகரின் ஆரம்பம் என்பதையும், இது தற்கால முறைமைகளை நீக்கி, மேசியாவின் ராஜ்யத்தை ஆரம்பிக்க

செய்யும் என்பதையும் இன்னும் அதிகமதிகமாக உணர்கிறார்கள். இந்த ராஜ்யத்திற்காகத்தான் நாம் நீண்ட காலமாக, “உம்முடைய ராஜ்யம் வருவதாக, உம்முடைய சித்தம் பரலோகத்தில் செய்யப்படுவது போல பூமியிலேயும் செய்யப்படுவதாக” என்று ஜெபித்துக் கொண்டிருக்கிறோம்.

இது ஆவிக்குரிய ராஜ்யமாக இருந்தாலும் தற்கால சாத்தானின் ராஜ்யத்தைக் காட்டிலும் மேன்மையானதாக இருக்கும். தேவனுடைய ராஜ்யம் மனிதனால் காணக்கூடாததாக இருந்தாலும், அது பூமியின் எந்த ராஜ்யத்தைக் காட்டிலும் அதிகாரத்தையும் வல்லமையையும் அப்பியாசப்படுத்துவதாக இருக்கும். ஏனெனில் மாஸிட வரம்பு மற்றும் நிலைமைகளால் குறைவுபட்டிருக்காது. மேலும் பழைய ஏற்பாட்டு கால யூத பாத்திரவான்கள் (Ancient worthies) பூரணத்திற்கு உயிர்த்தெழுப்பப்படுவார்கள். அவர்கள் பூமிக்குரிய மகிமையில், தலையும் சரீரமும் சேர்ந்த மகிமையடைந்த ஆவிக்குரிய கிறிஸ்துவுக்கு காணக்கூடிய பிரதிநிதிகளாக ஆவார்கள். இந்த கருத்தை வலியுறுத்தி இயேசு யுதர்களிடம் கூறுகிறதாவது: “நீங்கள் ஆபிரகாமையும், ஈசாக்கையும், யாக்கோபையும், சகல தீர்க்கதரிசிகளையும் தேவனுடைய ராஜ்யத்தில் இருக்கிறவர்களாக காண்பீர்கள்.” (லூக்.13:28) ஆனால் தம்மைக் குறித்து அவர் அறிவித்ததாவது: “இன்னும் கொஞ்ச காலத்தில் உலகம் என்னைக் காணாது.” (யோவான் 14:19) எல்லாரும் அவரைக் காண்பார்கள். அதாவது அனைத்து புரிந்து கொள்ளும் கண்களும் திறக்கப்படும். பூமி கர்த்தருடைய மகிமையினால் நிறைந்திருக்கிற அறிவின் வெளிச்சத்தினால் அனைவரும் காண்பார்கள். (வெளிப்படுத்துதல் 1:7; ஆபசூக் 2:14)

#### மேசியாவின் ராஜ்யம் ஆரம்பித்திருக்கிறது

தீர்க்க தரிசனங்களின்படி மேசியாவின் ராஜ்யம் 1878ல் ஆரம்பித்துவிட்டது என்று கூறுகிறார்கள். சபைக்கட்டுத் முக்கியமான வேலைகளாகிய கோதுமையின் அறுப்பு, களைகள் முதலானவைகளை பிரித்தல் நடந்து கொண்டிருக்கிறது. இது உலகளாவிய தாக்கத்தை ஏற்படுத்தியிருக்கிறது. புதிய யுகம் ஆரம்பமாகும் காலக்கட்டத்தில் தேவன் அறியாமை என்கிற திரையை நீக்கிக்கொண்டிருக்கிறார். இப்படியாக விலையேறப்பெற்ற மிகவும் தூரமாயிருந்த இயந்திர மற்றும் இரசாயன இரகசியங்களை காண்பித்துக் கொண்டிருக்கிறார். இது இன்னும் எதிர்காலத்தில் சந்தேகத்திற்கிடமின்றி அதிகரிக்கும். ஐரோப்பாவிலும் மெக்சிகோவிலும் முன்னரே ஆரம்பித்திருக்கிற மகா ஆபத்தின் காலத்தின் முடிவில் மேசியாவின் ராஜ்யம் முழுமையாக ஆரம்பிக்கப்பட்டிருக்கும்.

பூமியில் ராஜ்யத்தின் கிரியைகளுக்கு ஆதாரமாக வேதமாணவர்கள் குறிப்பிடுவது, மதுவிலக்கில் ஒரு குறிப்பிட்ட

சீர்திருத்தம் ஆச்சரியத்தக்க விதத்தில் முன்னேறி கொண்டிருப்பதை குறிப்பிடுகிறார்கள். அமெரிக்காவில் அநேக மாகாணங்களில் மதுவிலக்கு தன்னிச்சையாக பரவிக் கொண்டிருப்பது, வெளி நாடுகளில் போரிட அவசியத்தை ஏற்படுத்தியிருக்கிறது. இந்த திசையில் நாம் அதிகமாக எதிர்பார்க்க கூடாது. அதிகமாகவோ, குறைவாகவோ விளைவுகளை நாம் எதிர்பார்க்க வேண்டும். விசேஷமாக, எதிர்பாராதவிதமாக ஐரோப்பாவின் மேல் யுத்தம் வந்ததை நாம் எதிர்பார்க்க வேண்டும்.

ஐரோப்பாவில் மது விலக்கின் முதல் முயற்சி எதிர்விளைவுக்கு உண்மையிலேயே ஆதாரம் தேவையில்லை. அமெரிக்காவிலும் இதே அனுபவங்களை பெற்றோம். இந்த காரியத்தில் முழு உலகமும் சரியான திசையில் போய்க்கொண்டிருக்கிறதை நாம் உணருகிறோம். ஓபியம் மற்றும் போதை பொருட்களுக்கு எதிரான இயக்கமும் சரியான திசையில் போய்க்கொண்டிருக்கிறது. போதை பொருட்களால் வரக்கூடிய நோய்களைப் பற்றி புதிதாக கண்டு பிடிக்கப்பட்ட உண்மைகள் வெளிப்படுத்தப்பட்டு அறிவுரைகள் கொடுக்கப்படுகின்றன. மேக நோய் போன்றவைகள் மூளை வளர்ச்சியை நிறுத்துகிறது. மேலும் சில வருடங்களில் இது பைத்தியம் போன்ற நோய்களுக்கு கொண்டு செல்கிறது.

“உம்முடைய ராஜ்யம் வருவதாக” என்று ஜெபிக்க நாம் தொடரும் பொழுது, தேவனுடைய அர்ப்பணம் செய்த பிள்ளைகளாகிய நாம், ராஜ்யத்தில் ஒரு இடத்திற்கு பாத்திரவான்களாக காணப்படவும், நமது அழைப்பையும் தெரிந்து கொள்ளாத லையும் உறுதிப்படுத்தவும், குணலட்சணத்தில் வளர தொடர்ந்து உழைக்கவும் வேண்டும். சபையானது திரைக்குப் பின்னால் செல்வதற்கு முன் நீதியின் சூரியன் முழுமையாக உதிக்க முடியாதிருந்தாலும், நாம் ராஜ்யத்தின் விடியலில் இருப்பதற்கான ரூபகாரங்களை கவனிப்பதை தொடருவோமாக. இதன் தொடர்பாக மதுவிலக்கு சட்டத்தைக் கொண்டு வந்த நமது மாகாணங்களில் ஒன்றின் அறிக்கையின் மேல் நமது கவனத்தை செலுத்துகிறோம். செழுமையின் ஆசீர்வாதங்களை அனுபவிப்பதை அதன் கவர்னர் அறிக்கையிடார், கான்சஸ் (Kansas) என்ற மாகாணம். “வட அமெரிக்காவின்” அறிக்கையின் சுருக்கத்தை கீழே கொடுக்கிறோம்.

#### கான்சஸில் திரும்பக் கொடுத்தலின் ஆசீர்வாதங்கள்

கான்சஸ் மாகாணத்தின் கவர்னர் சமீபத்தில் வெளியிட்ட பொது அறிக்கையில் தமது மாகாணத்தின் ஜனங்களின்மேல் யாரும் இரக்கம் காண்பிக்க வேண்டியிராது என்று நம்புவதாக கூறினார். அவர் குறிப்பிட்டதாவது:

“எங்களது மாகாண மற்றும் நாட்டின் பேங்கில் (2,00,000,000) இருபது கோடி டாலர் போட்டியிருக்கிறோம். மிக மோசமான புயல் வந்தாலும் எந்த கஷ்டமில்லாமல் நாங்கள் இருக்க முடியும். இந்த பணத்தை ஆண்கள், பெண்கள், குழந்தைகள் மற்றும் கைக்குழந்தைகள் பேரில் சரிசமமாக பிரித்து போட்டிருக்கிறோம். இது 118 டாலரை ஒவ்வொருவருக்கும் கொடுக்கும். நாட்டின் சொத்தில் ஒவ்வொருவருக்கும் 1684 டாலர் போட்டப்பட்டிருக்கிறது. கடந்த

ஆண்டில் முப்பத்திரண்டு கோடியே 50 லட்சம் டாலர் மதிப்புள்ள விவசாய பொருட்களை நாங்கள் உற்பத்தி செய்திருக்கிறோம்.

“அதன் 105 நாடுகளில் 87ல் அறிவு வளர்ச்சி குன்றியவர்கள் யாரும் இல்லை; இதில் 54ல் பலவீனமானவர்கள் யாரும் இல்லை; 96 நாடுகளில் குடிசாரர் யாரும் இல்லை; மீதமுள்ள 9 நாடுகளில் கோழியின் பற்களைப் போல அபூர்வமாக இருக்கிறார்கள். 38 நாடுகளின் ஏழ்மையான வீடுகள் காலி செய்யப்பட்டு, அவைகளில் பெரும்பாலானவைகள் கடந்த பத்து ஆண்டுகளின் சிறந்தவைகளாக மாற்றப்பட்டுள்ளன.

“நாட்டின் பரம ஏழையானவர்கள் தொகை 600க்கும் கீழாக குறைக்கப்பட்டிருக்கிறது. 3000த்தில் ஒருவர் பரம ஏழையாக இருக்கிறார். அந்த வகையினர் 25 கோடியே 50 லட்சம் டாலர் சொத்துடையவர்களாக இருக்கிறார்கள். கடந்த ஆண்டில் 4 கோடியே 50 லட்சம் டாலரை வரி செலுத்தும் வருமானமாக சேர்த்திருக்கிறார்கள். நாட்டின் ஜனங்கள் 67 கோடி டாலரை சொத்தாக வைத்திருக்கிறார்கள். இது ஐந்து வருடங்களில் 500% உயர்வாகும்.

“ஒரு சமயத்தில், நீண்ட நாட்களுக்கு முன்பு அல்ல, 53 நாடுகளில் சிறைகள் காலியாக இருந்தன. 65 நாடுகளில் சீர்திருத்தும் சிறைச்சாலையிலும் யாரும் இல்லை. எழுதப்படக்கூடிய தெரியாதவர்கள் முப்பது வருடத்திற்கு முன்பு 49% ஆக இருந்தது. இது தற்காலத்தில் 2% ஆக குறைந்திருக்கிறது. நாட்டில் இது இரண்டாவதாக இருக்கிறது. போஸ்டன் மற்றும் மாசாகூசெட்ஸ் மாகாணங்களைக் (Boston & Massachusetts) காட்டிலும் மூன்றில் இரண்டு பங்கு குறைவு.

“நாட்டின் தட்பவெப்பம் உச்சநிலையில் இருந்தும் அதை தாங்கும் அளவுக்கு அறிவும் உடல்பலமும் அதிகமதிகமாக வளர்ந்து வருகிறது. பலனளிக்காத மண்ணிலிருந்து கடந்த 20 ஆண்டுகளில் 251 கோடியே 79 இலட்சத்தி இரண்டாயிரத்து அறநூற்றி நாற்பது டாலர் மதிப்புள்ள சோளம் மற்றும் கோதுமையை விளைவித்திருக்கிறார்கள்.

“ஆகவே கான்சஸின் முக்கிய காரியம் இருப்பதாகக் காணப்படுகிறது.

#### “ஏதோ ஒரு காரியம் அதனிடம் இருக்கிறது.

1881ல் அமுலுக்கு கொண்டு வந்த சட்டத்தின் பதினான்கு வார்த்தைகளில் (ஆங்கிலத்தில்) அந்த காரியம் முக்கியமாக இருந்ததாக நாங்கள் நம்புகிறோம்.

“இந்த நாட்டில் மதுபான உற்பத்தியும் விற்பனையும் என்றென்றைக்குமாக தடைசெய்யப் படுகிறது.”

“கடந்த இருபத்தி ஐந்து ஆண்டுகளாக போராடி, சில இடங்களில் தவிர்க்கப்பட்டது. ஆனால் கடந்த ஐந்து வருடங்களாக மிகவும் தீவிரமாக அமுல்படுத்தப்பட்டது. ஒரு பகுதி விவசாயம் பொய்த்து போனபோது, கான்சஸ் பெருமையுடன் 20 கோடி பேங்க் கணக்கிற்கு உதவி செய்திருக்கிறார்கள். இதன் மூலம் பரம ஏழைகள், குற்றவாளிகள், பைத்தியங்கள், பலவீனமானவர்களுக்கு நேரம், பலம் மற்றும் பணத்தை செலவிடுவதை இலகுவாக்கினார்கள். இதன் மூலம் இது தமது ஜனங்களுக்கு வாழ்வதற்கு சிறந்த சந்தர்ப்பத்தையும் இறப்பதற்கு குறைவான காரணத்தையும் கொடுக்கிறார்கள்.”

வேதாகமம் போதிக்கிற இயேசுவின் அற்புதமான பிறப்பைக் குறித்து மனிதர் கேள்வி கேட்பது விநோதமானது அல்ல. வால்டேர், பெய்னே, இங்கர்சால் இன்னும் மற்றவர்கள் அதை மறுத்தார்கள். தற்காலத்தில் ரெவரண்டு டாக்டர் ஏகெடு (Rev. Dr. Aked) இன்னும் மற்றவர்களும் இதே விவாவதத்தை எடுத்துக் கொள்ளும் உரிமையை நாம் கேட்க முடியாது. நாம் சுதந்திர நாட்டில் வாழ்கிறோம். நமது நாளில் கபடமின்மை யாரையும் கழு மரத்திற்கு அழைத்துச் செல்ல வேண்டிய அவசியமில்லை. நாம் இந்த சுதந்திரத்தில் கனி கூறுகிறோம்.

ஆனால் கிறிஸ்தவ மதத்தின் மிகவும் அடிப்படையானதை மறுதலித்துக் கொண்டு டாக்டர் ஏகெடு இன்றும் கிறிஸ்தவ சபையில் பாஸ்ட்ராகவும், தன்னை கிறிஸ்தவன் என்று கூறிக் கொண்டும் இருக்கிறார் என்பதில் நாங்கள் ஆச்சரியப்படுகிறோம். அவர் தனது அவிசுவாசத்தை வெளியரங்கமாக உறுதிப்படுத்திய பிறகும் அவர் சான்பிரான் சிஸ்கோவில் சபை ஐக்கிய ஸ்தாபனத்தில் தலைவராக தேர்ந்தெடுக்கப்பட்டிருப்பது நமது ஆச்சரியத்தை மேலும் அதிகப்படுத்துகிறது.

இயேசு அதிசயத்தக்க விதமாக பிறக்கவில்லை என்று ஏற்றுக் கொள்கிற 75% க்கும் (78) மேலாக ஒட்டு போட்டின் பொருளை நினைத்துப்பாருங்கள்! கால்பாகத்திற்கும் கீழானவர்கள் (22) தான் இந்த ஸ்தாபனத்தில் கிறிஸ்தவ மதத்தின் அடிப்படை போதனையை விசுவாசிக்கிறார்கள்!

இந்த மெத்த படித்த பெரிய கனவான்களின் ஆட்சேபனையை கேட்கும்போது, நமது காலத்தில் இரண்டு விதமான கிறிஸ்தவ மதங்கள் இருக்கின்றன என்று நீங்கள் உணர வேண்டும் என்று பாஸ்டர் ரசல் கூறுகிறார். அனைத்து கல்லூரிகளாலும் ஆதரிக்கப்படுகிற பெரிய, புதிய ஒன்றை சார்ந்தவர்களாக நாம் இருக்கிறோம். ஆகவே கிறிஸ்தவன் என்ற பெயருக்கு முதல் உரிமையை பெற்றிருக்கிறோம். தெய்வீக தண்டனையால் மனித சீரழிவு என்ற போதனையை, பழைய கருத்தை நாம் பெற்றிருக்கிறோம். இந்த தண்டனை ஒரு பரிபூரண பாவமில்லாத மீட்பரின் மரணத்தினால் சந்திக்கப்படவேண்டும். “நவீனவாதிகளாகிய” நாம் இன்னும் கிறிஸ்துவை ஒரு பெரிய போதகராக பற்றிக் கொண்டிருக்கிறோம். ஒரு இரட்சகராக அல்ல, உங்கள் பழைய கருத்து தனிப்பட்ட பாவத்தைப் பற்றியது; அவர்களது குணமடைதல் நித்திய ஜீவனுக்கும் பூரணத்திற்கும் படிப்படியாக முன்னேறுதல்-இது தகுதியுள்ளவர்களுக்கு மட்டுமே.

### சபை உறுதியத்தின் மேல் உள்ள பொறுப்பு

கிறிஸ்தவ மதத்தை பகுத்துணர ஒரே திட்டமான அளவு எண்ணிக்கைகளும் செல்வாக்கும் ஆக இருப்பதால், இந்த முக்கிய விஷயத்தை இணங்கச் செய்ய நாம் வற்புறுத்தப்படுகிறோம். ஆனால் அவர்கள் அல்ல. கிறிஸ்தவ மதமானது இயேசுவினாலும் அப்போஸ்தலர்களாலும்

ஸ்தாபிக்கப்பட்டது. சிலர் அல்லது பலரது அவிசுவாசம் கிறிஸ்தவ மதத்தை மாற்ற முடியாது. நமது கருத்தை நாம் நிரூபணம் செய்தால், கிறிஸ்தவ மதத்தில் கல்லூரிகளில் உள்ள 78 விசுவாசிகள் (3/4) கிறிஸ்தவ பெயர்களை தொடர்ந்து வைத்துக் கொள்ளவும், கிறிஸ்தவ சபைகளில் பாஸ்டர் பதவிகளை வைத்திருப்பதையும் அவர்கள் தவறான நிறத்தில் பயணிப்பதையும் உணருவார்கள். அவர்கள் ராஜினாமா செய்ய வேண்டும் அல்லது அவர்களது சபைக்கு புதுப்பெயர் “மனிதாபிமானிகள்” போன்றதை வைத்துக் கொள்ள வேண்டும்.

பொன்னான பிரமாணம் போன்ற இயேசுவின் சில போதனைகளை மட்டும் ஏற்றுக் கொண்டு மற்றவைகளை மறுதலிப்பதின் மூலம் ஒருவன் கிறிஸ்தவ மதத்தின் பெயருக்கு உரிமை கொண்டாட முடியாது. பிளாட்டோ, கன்பூசியஸ் மற்றும் மற்ற ஞானிகள் நாம் அங்கீகரித்த சில போதனைகளை கூறுகிறார்கள். அவர்களது பெயர்களை ஏன் பின்பற்றவில்லை? இதற்கு காரணம் நமது காலத்தில் இது ஒரு பிரபலமாக இராததினாலா?

டாக்டர் ஏகெடு (Dr. Aked) தெய்வீக வல்லமையினால் தனது கன்னி மனைவி பெற்ற மகன் இயேசுவை வளர்ப்புப் பிள்ளையாக தத்தெடுத்துக் கொண்ட யேசேப்பின் வம்ச வரலாறை பரிசுத்த மத்தேயு கொடுப்பதாக ஏற்றுக் கொள்கிறார். பரிசுத்த லூக்கா இயேசுவின் தாயாகிய மரியாளின் வம்ச வரலாறை கொடுப்பதாக ஏற்றுக் கொள்கிறார். மேலும் பரிசுத்த யோவானின் சுவிசேஷம் இயேசு மனிதனாக வரும் முன் இருந்த நிலைமையை கூறுவதையும் ஏற்றுக் கொள்கிறார்.

இயேசு நமது தெய்வீக பிறப்பைக் குறித்து கூறுவதை டாக்டர் ஏகெடு மறுக்கிறார். பரிசுத்த பேதுரு இதைப்பற்றி ஒன்றும் சொல்லவில்லை என்று தைரியமாக அறிவிக்கிறார். பரிசுத்த பவுல் தனது நிரூபங்களில் இயேசு இயற்கைக்கு அப்பாற்பட்டவராக இருந்தார் என்பதை போதிக்கவில்லை என்று மிகவும் களிப்புடன் குறிப்பிடுகிறார். யாராவது டாக்டர் ஏகெடு அவர்களின் அறிக்கையை படித்தால், அவர் இயேசு, பரிசுத்த பவுல், பரிசுத்த பேதுரு ஆகியோரின் போதனையை ஏற்றுக் கொள்கிறார் என்றும், இயேசுவின் அற்புதமாக பிறப்பைக் குறித்து அவர்கள் எழுதியிருந்தால் அவர் மனப்பூர்வமான விசுவாசியாகவும் ஒரு பரிந்து பேசுகிறவராயும் இருந்திருப்பார் என்று எண்ணுவார்கள். நாம் பார்க்கலாம்! நாம் டாக்டர் ஏகெடுக்கும் அவரது 78 ஆதரவாளர்களுக்கும் அவர்களது தவறுக்கு நிரூபணத்தைக் கொடுத்து வேதாகமத்தை ஏற்றுக் கொள்ளச் செய்வோம். “அன்பு சகலத்தையும் நம்பும்.”

வேதாகமம் முழுமையாக நிற்கும் அல்லது விழும், இயேசு, அப்போஸ்தலர்கள் மற்றும் தீர்க்கதரிசிகளின் போதனைகளால் ஏற்படுத்தப்பட்ட அதன் இரட்சிப்பின் திட்டம், கொஞ்சம் ஏற்றுக்கொள்ளப்பட்டு, கொஞ்சம் மறுக்க முடியாது. இயேசு ஒரு விசேஷித்த நோக்கத்திற்காக, ஒரு விசேஷித்த பிறப்பை

பெற்றிருந்தார் என்று இயேசு மற்றும் அப்போஸ்தலர்கள் போதித்திருந்து இது தவறாக இருந்தால் அவர்கள் கெட்ட வஞ்சகர்களாக இருந்திருப்பார்கள். அப்படியிருந்தால் அவர்களது ஒரு வார்த்தை கூட ஏற்றுக் கொள்ளப்படவோ அல்லது நம்பப்படவோ கூடாது. இயேசுவை பெரிய போதகர் என்று அழைத்துக் கொண்டு, அவரது அடிப்படை போதகமே தவறானது என்று கூறுவது ஒன்றுக்கொன்று முரணாகவும் தப்பறையின் மேல் அனுதாபம் கொள்வதாகவும் இருக்கும்.

### பரிசுத்த பேதுருவின் சாட்சியம்

இயேசுவின் போதனை பெரும்பாலும் தூண்டுதலின் மூலமாகவே ஆகும். “நீங்கள் என்னை யார் என்று சொல்லுகிறீர்கள்” என்று இயேசு தமது சீஷர்களிடம் கேட்பதற்கு முன்பு ஒரு வேளை இரண்டு வருடங்களாக தமது சீஷர்களுடன் அற்புதங்களைச் செய்து கொண்டு இருந்தார். “நீர் ஜீவனுள்ள தேவனுடைய குமாரனாகிய கிறிஸ்து” என்று பேதுரு அறிக்கையிட்டபோது, இயேசு, “மாம்சமும் இரத்தமும் இதை வெளிப்படுத்தவில்லை, பரலோகத்திலிருக்கிற என் பிதா இதை உனக்கு வெளிப்படுத்தினார்” என்று பதிலளித்தார். மத்தேயு 16:15-17

பரிசுத்த பேதுரு, இயேசுவை யோசேப்பின் குமாரன் என்று அல்ல, அவர் தேவனுடைய குமாரன் என்று தனது விசுவாசத்தை அறிக்கையிடவில்லையா? இயேசு இதை அங்கீகரித்து, அவர் பூமிக்குரிய பிதாவை குறிப்பிடாமல், பரலோக பிதாவை குறிப்பிடவில்லையா?

“ஆபிரகாம் உண்டாகிறதற்கு முன்னமே நான் இருக்கிறேன்” என்று இயேசு அறிவித்தபோது அவர் எதை அர்த்தப்படுத்தினார்? தூண்டுதலின் மூலமாக மனிதனாக வருவதற்கு முன்னிருந்த நிலைமையை கூறினார் அல்லது அவர் வஞ்சித்தார்! அதேபோல அவர் பிதாவிடம், “பிதாவே, உலகம் உண்டாகிறதற்கு முன்னே உம்மிடத்தில் எனக்கு உண்டாயிருந்த மகிமையினாலே இப்பொழுது நீர் என்னை மகிமைப்படுத்தும்” என்று ஜெபித்தார். (யோவான் 8:58; 17:5) இதற்கு முன்னதாக அவர் இல்லாதிருந்தால், ஆனால் மற்றவர்களைப் போல அவர் பிறந்திருந்தால் அவரது வார்த்தைகள் வஞ்சகமானவைகளாக இருந்திருக்கும். அவர் பெரிய போதகராக அல்லது அவர் பெரிய வஞ்சகராக?

மறுபடியும் இயேசு அவரது சீஷர்களிடம் அவர் முன்பிருந்த இடத்திற்கு மேலே எழுந்தருளி போவதைப் பற்றி கூறினார். இதற்கு முன் அவர் இருந்திருக்கவில்லையென்றால், அவருக்கு விசேஷித்த பிறப்பு இருந்திருக்கவில்லையென்றால், இந்த வார்த்தைகளை வஞ்சகம் என்று புரிந்துகொள்ளாமல் வேறு எப்படி புரிந்து கொள்ள முடியும்? இதே போலவே இயேசு தம்மை, “வானத்திலிருந்து வந்த அப்பம்” என்று குறிப்பிட்டார். (யோவான் 6:62, 32-35,41)

இயேசு நிச்சயமாக அதிசயத்தக்க விதமாக பிறந்திருக்க வேண்டும். இல்லையென்றால் எல்லா வஞ்சகர்களைக் காட்டிலும் மகா, மிகவும் வெற்றிகரமான வஞ்சகராக இருந்திருக்க வேண்டும். ஆகையால் எல்லாரைக் காட்டிலும் மிகவும் மோசமான வஞ்சகராக இருந்திருக்க வேண்டும். நாம் ஒவ்வொருவரும் அவரது அறிக்கையை எடுத்துக்

கொள்ளுவோம். நடுவிலே வேறு எதுவும் இருக்காது.

### இந்த காரியத்தைக் குறித்த பரிசுத்த பவுலின் கருத்து

இயேசு மற்றும் பேதுருவிடமிருந்து நாம் கேட்ட பிறகு நாம் பரிசுத்த பவுலிடமிருந்து கேட்போம். இயேசு, “சர்வ சிருஷ்டிக்கும் முந்தின பேறுமானவர்” என்றும் “அவருக்குள் சகலமும் சிருஷ்டிக்கப்பட்டது; பரலோகத்திலுள்ளவைகளும் பூலோகத்திலுள்ளவைகளுமாகிய காணப்படுகிறவைகளும் காணப்படாதவைகளுமான.....சகலமும் அவரைக் கொண்டும் அவருக்கென்றும் சிருஷ்டிக்கப்பட்டது. அவர் எல்லாவற்றிற்கும் முந்தினவர், எல்லாம் அவருக்குள் நிலைநிற்கிறது” என்று பரிசுத்த பவுல் அறிக்கையிட்டதின் முக்கியத்துவம் என்ன? (கொலோசெயர் 1:15-17) அப்போஸ்தலரின் இந்த வார்த்தைகள் இயேசு மற்றவர்களைப் போலவே ஜீவனை பெற்றார், அவர் யோசேப்பின் மகனாக இருந்தார் என்பதற்கு இசைவாக நிச்சயமாக இல்லை.

மறுபடியும் அப்போஸ்தலர் பவுல் கூறுகிறதாவது: “நம்முடைய கர்த்தராகிய இயேசு ஐசுவரியமுள்ளவராயிருந்தும் நம் நிமித்தம் தரித்திரரானார்.” (2கொரிந்தியர் 8:9) மறுபடியும் அவர் கூறி அறிவிக்கிறதாவது: “அவர் தேவகுமாரனாயிருந்தும், தேவனுக்கு சமமாயிருக்க எண்ணாமல், தம்மைத்தாமே வெறுமையாக்கி, அடிமையின் ரூபமெடுத்து, மனுஷ சாயலானார்.” (பிலிப்பியர் 2:6,7)

இன்னும், இயேசு “பரிசுத்தமும், குற்றமற்றவரும், மாசில்லாதவரும், பாவிகளுக்கு விலகினவரும்” ஆக இருந்தார் என்று பவுல் அறிவித்ததின் பொருள் என்ன? (எபிரேயர் 7:26) இயேசு யோசேப்பின் குமாரனாயிருந்தால் பாவிகளுக்கு விலகினவருமாயிருக்கமாட்டார். அவர் மற்ற அனைவரையும் போல இருந்து அவரும் ஒரு இரட்சகர் தேவைப்படுகிறவராகவும் இருந்திருப்பார்.

### பரிசுத்த யோவானின் அறிக்கைகள்

மனிதனின் இரட்சகராக உலகத்திற்கு பிதாவானவரால் அனுப்பப்பட்ட தேவனுடைய குமாரனாக அவர் இருந்தார் என்ற இயேசுவின் அறிக்கையை ஆதி சபையில் அனைவரும் விசுவாசித்தார்கள். (யோவான் 3:17) உண்மையிலேயே ஆண்டவரின் போதனைகள் அனைத்தும் விசேஷமாக யூதர்களுக்காகவே இருந்தது. ஏனெனில் இயேசு தம்மை தேவனுடைய குமாரனென்று கூறிக்கொண்டதால் அவர் யேகோவா தேவனுக்கு போட்டியாக கனம், கவுரவம் மற்றும் மகிமையில் தம்மை நிலைநிறுத்திக் கொண்டார் என்று யூதர்கள் அறிவித்தார்கள். இதற்கு இயேசு கூறின பதிலாவது: “பிதாவினால் பரிசுத்தமாக்கப்படும் உலகத்தில் அனுப்பப்படும் இருக்கிற நான் என்னை தேவனுடைய குமாரன் என்று சொன்னதினாலே தேவதூஷணம் சொன்னாய் என்று நீங்கள் சொல்லலாமா?” (யோவான் 10:36)

பரிசுத்த யோவானின் சுவீசேவும் மற்ற சுவீசேஷங்களுக்கு பிறகு எழுதப்பட்டபடியால், இயேசுவின் அற்புதமான பிறப்பைப்

பற்றி எழுத அவசியமில்லாமல் போய்விட்டது. இருந்தாலும் இரட்சகரின் மனிதனாக வருவதற்கு முன் இருந்த நிலைமையைப் பற்றி அவர் மூலமாக தேவன் ஒரு சிறுகுறிப்பை கொடுப்பது சிறந்த முறையாக இருந்தது. அப்போஸ்தலரின் வார்த்தைகளை நன்கு கவனியுங்கள்:

“ஆதியிலே வார்த்தை இருந்தது, அந்த வார்த்தை தேவனிடத்திலிருந்தது, அந்த வார்த்தை தேவனாயிருந்தது. அவர் ஆதியிலே தேவனோடிருந்தார். சகலமும் அவர் மூலமாய் உண்டாயிற்று; உண்டானதொன்றும் அவராலேயல்லாமல் உண்டாகவில்லை. . . . . அந்த வார்த்தை மாம்சமாகி, கிருபையினாலும் சத்தியத்தினாலும் நிறைந்தவராய், நமக்குள்ளே வாசம் பண்ணினார்; அவருடைய மகிமையைக் கண்டோம்; அது பிதாவுக்கு ஒரே பேறானவருடைய மகிமைக்கு ஏற்ற மகிமையாகவே இருந்தது”. (யோவான் 1:1-14)

#### மீட்கும் பொருள் என்ற போதனையின் அடிப்படை

இயேசுவின் கன்னி பிறப்பின் போதனை இல்லாமல் வேதாகம சாஸ்திரத்தை ஒரு கணம் கூட சேர்த்து வைத்திருக்க முடியாது. ஆதாமின் பாவத்தை தொடர்ந்து தெய்வீக தீர்ப்பு ஒரு மரண தண்டனையாக இருந்தது என்று வேதாகமம் கூறுகிறது. அந்த தெய்வீக தீர்ப்பின் அடிப்படை என்னவென்றால் பாவிக்க நித்திய ஜீவனுக்கு பாத்திரர் அல்ல என்பதே ஆகும். ஆதாமிலிருந்து இந்த நாள் வரை ஆறாயிர வருட உலக சரித்திரம் பூரணத்தை திரும்ப பெற முடியவில்லை என்பதையும் பாவத்தின் சாபத்தையும், “நீ சாகவே, சாவாய்” என்கிற மரண தண்டனையையும் தடுக்க முடியவில்லை என்பதையும் மெய்ப்பிக்கிறது. (ஆதியாகமம் 2:17, மார்க்ஜின்)

இந்த மரண தண்டனையை தேவன் காரணத்தோடு ஏற்பாடு செய்தார் என்பதே வேத போதனை, ஏனெனில் அப்பொழுது தான் இயேசுவின் மரணத்தை அவசியமாக்க முடியும். ஆகையால் பரிசுத்த பவுல் அறிவிக்கிறதாவது: “மனுஷனால் மரணம் உண்டானபடியால், மனுஷனால் மரித்தோரின் உயிர்த்தெழுதலும் உண்டாயிற்று. ஆதாமுக்குள் எல்லாரும் மரிக்கிறது போல, கிறிஸ்துவுக்குள் எல்லாரும் உயிர்ப்பிக்கப்படுவார்கள். அவனவன் தன் தன் வரிசையிலே உயிர்ப்பிக்கப்படுவான்.” (1கொரிந்தியர் 15:21-23) அதாவது வேத வசனங்களின்படி தேவன் ஒரு பாவமில்லாத இரட்சகரை ஏற்பாடு செய்யாதிருந்தால், அந்த இரட்சகர் நமது பாவங்களுக்காக மரிக்காதிருந்தால், நமது நீதிமானாக்கப் படுதலுக்காக அவர் மரித்தோரிலிருந்து எழுந்திராவிட்டால், மனுக்குலத்திற்கு எதிர்கால வாழ்வு இருந்திருக்காது. மனுக்குலத்தின் மரணம் மிருகங்களைப் போல நம்பிக்கையற்ற ஒன்றாகவே இருந்திருக்கும். உயிர்த்தெழுதலே இருந்திருக்காது. மரணமானது நித்திய நித்திரையாக இருந்திருக்கும்.

பரிசுத்த பவுல், மரித்தோரின் உயிர்த்தெழுதல் இல்லாவிட்டால் அனைத்து விசுவாசமும், அனைத்து நம்பிக்கையும் அனைத்து பிரசங்கமும் வீணாயிருக்கும் என்று அறிவித்து இந்த கருத்தை முக்கியப்படுத்திக் கூறுகிறார்.

(1 கொரிந்தியர் 15:13,14) மனுக்குலம் அனைத்தும் மீறுதலினால் உருக்குலைந்து போயிருக்கிறது என்றும் நமது தாய்மார்கள் நம்மை பாவத்தில் கர்ப்பந்தரித்தார்கள் என்றும் வேதவாக்கியங்கள் அறிவிப்பதை யாரும் கேள்வி கேட்கமாட்டார்கள். நமது பிதாவாகிய ஆதாமும் தாயாகிய ஏவாடும் அவர்களது பிள்ளைகளாகிய நமக்கு அபூரண சிந்தையையும் சரீரத்தையும் பாவம் நிறைந்த மனோபாவத்தையும் பரம்பரை சொத்தாக கொடுத்தார்கள். கிறிஸ்து, முதல் ஆதாமின் மீறுதலுக்கு நல்லது செய்யவும், அதனிமித்தம் அவர் இரண்டாம் ஆதாமாக இருந்து வெற்றிகரமாக, கீழ்ப்படிதலான விசுவாசத்தை அப்பியாசப்படுத்துகிற அனைவருக்கும் நித்திய ஜீவனை அளிப்பதை தேவன் ஏற்பாடு செய்தார்.

#### இளைப்பாறுதலின் போதனையின் அடிப்படை

கிறிஸ்து மூலமாக நித்திய ஜீவன் முதலாவது கொடுக்கப்படுதல் கடந்த பத்தொன்பது நூற்றாண்டுகளாக போய்க் கொண்டிருக்கிறது. ஆனால் சிலரே கேட்கிற காதுகளையும் புரிந்து கொள்ளுகிற இருதயத்தையும் உடையவர்களாக இருக்கிறார்கள். இந்த சிலருக்கு உலகத்தைவிட்டு வெளியேறவும், இயேசு அடைந்திருக்கிற கனம், மகிமை மற்றும் சாகாமையில் இணையும்படி ஆகிறவர்களாகவும் அழைப்பு இப்போது வருகிறது. இயேசு தேவனுடைய சித்தத்துக்கு அதாவது பூமிக்கு வருவதிலும், அவரது பூமிக்குரிய ஊழியத்தில் சோதனைகளை சகிப்பதிலும் கடைசியாக பலியின் மரணத்தை அடைவதிலும் கீழ்ப்படிந்ததின் பலனாக அவர் தற்போது பெற்றிருக்கிற மகிமையை, “தூதர்கள், கர்த்தத்துவங்கள் மற்றும் அதிகாரத்துக்கும் மேலாக, உன்னதங்களில் தேவனுடைய வலது பரிசுத்தை ஒரு பரிசாக அடைந்தார். பரிசுத்த பவுல் அவரைப்பற்றி எழுதுகிறதாவது: “அவர் தமக்குமுன் வைத்திருந்த சந்தோஷத்தின் பொருட்டு, அவமானத்தை எண்ணாமல், சிலுவையை சகித்து, தேவனுடைய சிங்காசனத்தின் வலது பரிசுத்தில் வீற்றிருக்கிறார்.” (எபிரேயர் 2:2) கேட்கிற காதுள்ளவர்கள் அனைவருக்கும் இந்த சுவீசேஷ யுகத்தில் அழைப்பு கொடுக்கப்படுவது, கிறிஸ்துவின் அடிச்சுவடுகளை பின்பற்றவும், அவரோடு உடன் சுதந்தரராகவும், அவரது மேசியாவின் ராஜ்யத்திலும் அவரது பரலோக மகிமையிலும் பங்குள்ளவர்களாக ஆவதற்குமாகும்.

சபையினர் அனைவரும் கூட்டிச்சேர்க்கப்படும்போது, “உம்முடைய ராஜ்யம் வருவதாக, உம்முடைய சித்தம் பரலோகத்தில் செய்யப்படுவதுபோல பூமியிலேயும் செய்யப்படுவதாக” என்று நாம் ஜெபிக்கிற மேசியாவின் ராஜ்யம் ஸ்தாபிக்கப்படும். ஆயிரம் ஆண்டுகள் கிறிஸ்துவும் அவரது மகிமையடைந்த சபையும் மனுக்குலத்தை மானிட பூரணத்திற்கு சரீர பிரகாரமாகவும் சிந்தையின் பிரகாரமாகவும் நீதியின்படியும் உயர்த்தி ஆசீர்வதிப்பார்கள். விசேஷித்த பிறப்பின் புண்ணியத்தால், “பரிசுத்தரும் குற்றமற்றவரும், மாசில்லாதவரும், பாவிக்கு விசுவாசமாகிய” இயேசுவின் பலியின் மரணத்தால் அனைவரும் நித்திய ஜீவனை அடையும்படி உறுதி பண்ணப்படும்.

**அப்போஸ்தல உத்தரவு அந்த அளவுக்கு குறிப்பிடத்தக்கதாக இருந்ததில்லை**

“இரவு சென்று போயிற்று, பகல் சமீபமாயிற்று, ஆகையால் அந்தகாரத்தின் கிரியைகளை நாம் தள்ளிவிட்டு, ஒளியின் ஆயுதங்களைத் தரித்துக்கொள்வோம்.” ரோமர் 13:12

வேதாகம காலக்கணக்கை மிகவும் கவனத்துடன் ஆராய்வதிலிருந்து, யேகோவா தேவன் பூமியை மனிதனுக்காக தயார் செய்து, கடைசியில் மனிதனை சிருஷ்டித்த அந்த ஆறு மகா நாடகம் ஒவ்வொன்றும் ஏழாயிரம் வருடங்கள் கொண்டது என்று காணப்படுகிறது. மனிதன் சிருஷ்டிக்கப்பட்ட பிறகு, தேவன் பூமியைப் பற்றின “அவரது கிரியைகளை முடித்து ஓய்ந்திருந்தார்.” அவர் ஓய்ந்திருந்த காலம் மகா ஏழாவது நாளாக ஆரம்பித்து இன்னும் தொடர்ந்து கொண்டிருக்கிறது. இந்த ஏழாம் நாளும் ஏழாயிரம் வருடமாக இருக்கிறது. அதன் முடிவில், பூமியை தயார்படுத்த ஆரம்பத்திலிருந்து 49000 வருடம் கழித்து அது பூமியின் மகிமையான யூபிலியை கட்டியம் கூறுவதாக இருக்கும்.

யேகோவா தேவனின் மகா ஓய்வு நாள் மனிதனின் கிரியை செய்யும் வாரமாக, ஒவ்வொரு நாளும் ஆயிரம் வருடத்தை உடையதாக இருக்கிறது. அப்போஸ்தலர் பவுல் நமது பாடத்தின் தலைப்பு வசனத்தை எழுதும்போது இதில் நாலாயிரம் வருடத்திற்கு மேலாக கடந்து விட்டது. அவர்கள் ஐந்தாவது நாளில் இருந்தார்கள். நடைமுறையில் இந்தக்காலம் அனைத்தும், மனிதனின் விழுகையால், பாவம், இருள், மரணத்தின் ஆளுகையாக இருந்தது. ஆகையால் பரிசுத்த பவுல், பின்னோக்கிப் பார்த்து இந்த இருளான மகா இரவு அதிகமாக கடந்து பகலானது சமீபமாயிருந்தது என்று சொல்லக் கூடும். பழைய ஏற்பாட்டு தீர்க்க தரிசனங்கள் மூலமாகவும் கர்த்தரிடமிருந்து பெற்றிருந்த வெளிப்படுத்துதல் மூலமாகவும், கர்த்தராகிய இயேசு கிறிஸ்து மனிதனுக்காக கொடுத்த பலியினால், மனிதனின் மகா வாரத்தின் ஏழாம் நாளில் பாவம் மற்றும் மரணத்தின் அடிமைத்தனத்திலிருந்து விடுதலையின் ஒரு மகிமையான நாள் அவருக்கு உறுதி பண்ணப்பட்டது. அப்போஸ்தலர் இங்கே பேசுவது இந்த மகிமையான ஓய்வுநாளைப்பற்றித் தான்.

நமது ஆதி பெற்றோரின் விழுகையிலிருந்து நீண்ட காலத்தின் பாதிபகுதி, மனுக்குலத்தின் பிதாவின் கீழ்ப்படியாமைக்கு கொடுக்கப்பட்ட மரண சாபத்திலிருந்து மனிதனுடைய விடுதலையைப் பற்றி மிகவும் மங்கலான வெளிச்சமே இருந்தது. எதிர்காலத்தில் மனுக்குலத்திற்காக ஏதாவது தேவன் செய்வார் என்பது பற்றிய ஒரு வாக்குத்தத்தைப்பற்றிய ஒரு சிறு வெளிச்சம் மட்டுமே இருந்தது. மனிதனுக்கு வீழ்ச்சியை கொண்டு வந்த சர்ப்பத்தின் தலை ஸ்திரீயின் வித்தால் நசுக்கப்படும் என்றும், ஆனால் அது வித்தின் குதிங்காலை நசுக்கும் என்றும் ஒரு அறிவிப்பு கொடுக்கப்பட்டிருந்தது. பிறகு தேவன், ஆதாம் ஏவாளின் நிர்வாணத்தை பலியிடப்பட்ட மிருகங்களின் தோலினால் மூடியது, ஸ்திரீயின் வித்தாகிய அறியப்படாத ஒரு இரட்சகரின் மரணத்தினால் எதிர்கால மூடுதல் ஒன்று சுட்டிக்காட்டப்பட்டது. பிற்பாடு ஆபேலின் மிருகபலியை ஏற்றுக் கொண்டதை தேவன் வெளிப்படுத்தினார். அதன் பிறகு ஏனோக்கின்

தீர்க்கதரிசனம் வந்தது. (யூதா 14-16) இதற்கும் பிறகு ஆபிரகாமின் வித்தினால் பூமியின் சகல ஜாதிகளும் ஆசீர்வதிக்கப்படும் என்ற தேவனுடைய வாக்குத்தத்தம் வந்தது.

அதன் பிறகு ஆபிரகாமுக்கு கொடுக்கப்பட்ட வாக்குத்தத்தத்தின் அம்சங்கள் எபிரேய ஜனங்கள் மூலமாக படிப்படியாக செயல்பட்டது. அவர்கள் பாத்திரர் என்பதை நிரூபித்தால். அவர்கள் மற்ற எல்லா ஜாதிகளுக்கும் ஜனங்களுக்கும் வெளிச்சம் காண்பிக்கிற தேசமாக ஆக்குவதற்காக செயல்பட்டது. நல்லொழுக்கத்துக்குரிய அனைத்து அனுபவங்களையும் இஸ்ரவேலர்கள் பெற்றிருந்தும், இப்படிப்பட்ட விசேஷித்த தெய்வீக புத்திமதிகளுக்கு கீழாக இருந்தும், நமது கர்த்தராகிய இயேசு வந்தபோது, அவரை தேவனுடைய மேசியாவாக ஏற்றுக் கொள்ள ஒரு தேசமாக முற்றிலுமாக தயாரற்ற நிலைமையில் இருந்தார்கள். அவர்கள் அவரை சிலுவையில் அறைந்தார்கள். எனினும் மற்ற தேசத்தாரைக் காட்டிலும் முன்னேறியிருந்தார்கள். தேவன் மற்ற ஜாதியாருக்கு புத்திமதி ஏதும் சொன்னதில்லை. ஆனால் இஸ்ரவேலருக்கு தீர்க்கதரிசிகளையும், பிரமாணங்கள் முதலானவைகளை கொடுத்திருந்தார். (ஆமோஸ் 3:2) ஆனால் விசேஷித்த விதமாக சலுகை பெற்ற நாடு ஒளிக்கு முற்றிலும் தயாராயில்லாத போது, அவர்களில் சிலர் இஸ்ரவேலரால் நீண்ட காலமாக எதிர்பார்க்கப்பட்ட மேசியாவாகவும் தேவனால் அனுப்பப்பட்டவராகவும் அவரை ஏற்றுக் கொள்ள தயாராயிருந்தார்கள். இவர்கள் தான் “உத்தம இஸ்ரவேலர்கள்.”

**மனவாட்டி வகுப்பாரின் அழைப்பு**

“அவர் தமக்கு சொந்தமானதிலே வந்தார், அவருக்குச் சொந்தமானவர்களோ அவரை ஏற்றுக் கொள்ளவில்லை.” கிறிஸ்து சிலுவையிலறையப்பட்ட பொழுது, யோவான் ஸ்நானன் அவரது ஊழியத்தை முடித்த பிறகும், நமது கர்த்தரின் அவர்களிடையேயான மூன்றரை வருட ஊழியத்திற்கு பிறகும் ஐந்நாறுக்கும் கொஞ்சம் கூடுதலானவர்களே இயேசுவின் சீஷர்களாகவும் உண்மையுள்ளவர்களாகவும் ஆகியிருந்தனர். இன்னும் பெந்தெகொஸ்தே நாளிலும் அதற்கு பிறகும் ஒரு குறிப்பிட்ட எண்ணிக்கையிலானவர்கள் விழித்துக் கொண்டு, சத்திய வெளிச்சத்திற்குள் வந்து சவிசேஷ செய்தியை ஏற்றுக் கொண்டு, பரிசுத்த ஆவியை பெற்றார்கள். நம்மால் முடிந்த மதிப்பீட்டின்படி ஏறக்குறைய இருபத்தி ஐந்தாயிரம் பேர் இந்த மனமாற்றத்தை பெற்றார்கள். இந்த சிறிய நாட்டில் இவ்வளவு பேர் மேசியாவை ஏற்றுக் கொண்டவர்களாக காணப்பட்டது ஒரு ஆச்சரியமான காரியம் ஆகும். வேறு எந்த நாடும் இப்படிப்பட்ட நல்ல காரியத்தை செய்திருக்க முடியாது. புறஜாதியாரிலிருந்து 144000 பேர்களில் மீதமுள்ளவர்களை தெரிந்து கொள்ள 1800 வருடங்களுக்கு மேலாக தேவைப்படுகிறது என்பது சரித்திரத்தின் வாயிலாக நிரூபிக்கப்பட்டிருக்கிறது.

மேசியாவின் மகிமையான ராஜ்யத்தில் அவரோடு கூட இணைவதற்கு ஒரு மணவாட்டியை தெரிந்து கொள்ளுவதற்கான சுவிசேஷ அழைப்பு அந்த சமயத்தில் செய்தியாக கொடுக்கப்பட்டது. இது எல்லாருக்காகவும் திட்டமிடப்படவில்லை. கேட்கும்படியான காது உள்ளவர்களுக்கும் உணரும்படியான மனதுள்ளவர்களுக்கும் மட்டுமே அது திட்டமிடப்பட்டது. அப்போஸ்தலர்களின் காலத்தில் நம்மை வைத்துப்பார்த்தோமானால், அவர்களது வரக்கூடியதுமான மகிமைக்கு தயார்படுத்திக் கொள்வதையும், இந்த கணத்துக்குரிய கூட்டத்தாரின் முன் தீர்மானிக்கப்பட்ட தொகை சீக்கிரத்தில் நிறைவடையும் என்பதைப் பற்றிய எண்ணத்திலும் இருந்ததை நாம் நினைக்கக் கூடும். இந்த ஆயிரக்கணக்கானோர் பலஸ்தீனாவிலும், மற்ற தேசங்களிலிருந்து யூதர்களும், இன்னும் பிற்காலங்களில் புறஜாதிகளிலிருந்தும் சேர்க்கப்பட்டு கிறிஸ்துவின் “மணவாட்டியாகிய” சிறுமந்தையை உருவாக்குவார்கள் என்று அப்போஸ்தலர்கள் நினைத்திருக்கக்கூடும். ஆகையால் அப்போஸ்தலர்கள் இராஜ்யம் சமீபத்தில் இருப்பதாகவே தொடர்ந்து பேசி வந்தார்கள். அது உடனடியாக நிகழக்கூடியது என்று எண்ணி, ஒவ்வொரு நாளும் எதிர்பார்த்தார்கள்.

### நமது காலம் வரை தெளிவான காலக்கணக்கு இல்லை

ஆனால் அப்போஸ்தலர் பவுல் குறிப்பிட்ட வேத வாக்கியங்கள் இன்னும் நிறைவேறவில்லை என்றும், கர்த்தரின் மகா நாள் வருவதற்கு முன்பதாக சபையில் ஒரு மகா விசுவாச துரோகம் நேரிட வேண்டும் என்றும் குறிப்பிடுகிறார். ஆதிகால சபை ஆதாமிலிருந்து எத்தனை வருடங்கள் ஆகியிருக்கிறது என்பதை கணக்கிட குறிப்பிட்ட முறைமை இல்லாதிருந்திருக்கலாம். நாம் இப்பொழுது பெற்றிருக்கிறது போல வருடங்களை எண்ணுதல் ஒரு நவீன காரியமாக இருக்கிறது. பழங்காலங்களில் ஒவ்வொரு தேசத்தாரும் தங்களது சொந்த காலக்கணக்கைப் பெற்றிருந்தார்கள். அவர்களது ராஜ்யபாரம் எப்பொழுது ஆரம்பித்தது அல்லது எவ்வளவு காலம் நடந்து கொண்டிருக்கிறது என்பதைத்தான் அவர்கள் கணக்கிட்டனர். நேபுகாத் நேச்சார், கோரேஸ் முதலானவர்களின் முதலாம் ஆண்டிலிருந்து இவ்வளவு வருடங்கள் கழித்து ஒரு குறிப்பிட்ட நிகழ்வு நடந்தது போன்றவைகள் கணக்கிடப்பட்டன.

இஸ்ரவேலரிடமும் இப்படியே இருந்தது. தாவீது அல்லது எசேக்கியா முதலானோருடைய இந்தந்த வருடத்தில் இந்தந்த நிகழ்வு நடந்தது என்று அவர்கள் சொல்வார்கள். ஆனால் இதையெல்லாம் ஒன்றாக இணைத்து ஒரு சரியான காலக்கணக்கு சங்கிலியை பெறுவது மிகவும் கடினமான காரியம். இந்த காலக்கணக்கு சங்கிலியில் இணைப்பு இல்லாததை நமது கர்த்தர் புதிய ஏற்பாட்டில் கொடுத்து குறித்த காலத்தில் அதைக் கவனித்து இணைக்கும்படி செய்திருக்கிறார். அவர்களைக் காட்டிலும் நாம் தற்போது ஒவ்வொரு வகையிலும் அதிக அணுகுலத்தைப் பெற்றிருக்கிறோம். எபிரேயு வேதாகமம் தோல் சுருளில் எழுதப்பட்டு குறிப்பிட்ட இடத்தில் வைக்கப்பட்டன. அவை

பெரிய சுருள்களில் எழுதப்பட்டதால் அதை கையாளுவது கடினமாக இருந்தது. ஒரு குறிப்பிட்ட தீர்க்கதரிசனங்கள் முதலானவைகளை ஒருவர் படிக்க விரும்பினால் அவர் அந்த தோல் சுருளை இப்படியும் அப்படியுமாக சுற்ற வேண்டும். தற்காலத்தில் வேதாகமம் அழகாக அச்சிடப்பட்டுள்ளது மாத்திரமல்ல, அதை பக்கம் பக்கமாக திருப்ப செளகரியமான குறிகளையும் பெற்றுள்ளது. காலக்கணக்கானது ஆதாம் சிருஷ்டிக்கப்பட்டதிலிருந்து இந்த வருடம் வரை இணைக்கக் கூடிய தெளிவான சங்கிலியை நமக்கு தருகிறது.

யூதர்கள் அன்னோ முன்டி (Anno Mundi) என்கிற உலக வருடத்தை பெற்றிருக்கிறார்கள் என்பதும் உண்மையாக இருக்கிறது. ஆனால் அது அப்போஸ்தலர் காலம் வரை ஏற்படுத்தப்படவில்லை, ஆதாம் காலம் வரை அது நீண்ட, மிகவும் நீண்டகாலம் என்றும் எண்ணினார். கர்த்தருக்கு ஒரு நாள் என்பது ஆயிரம் வருடம் போலவும், ஆயிரம் வருடம் ஒரு நாள் போலவும் இருக்கிறது என்று அப்போஸ்தலர் பேதுரு அறிவிக்கிறார். ஆதியிலிருந்து காலக்கணக்கை சரியாக கணிக்க யூதர்களிடம் எந்தவித உபாயமும் இல்லை. இதைப்பற்றிய தகவல்களும் அவர்களிடம் இல்லை. அவர்களுக்கு தெளிவாக சொல்லப்படவில்லை என்பது ஆச்சரியமாக இல்லை. அவைகள் வெளிப்படுவதற்கான கர்த்தர் குறித்த காலம் வரும்வரை அவர் திட்டமிட்டபடி அதை தெளிவிலாமல் வைத்திருந்தார்.

### கிறிஸ்துவின் நாள் சமீபமாயிருக்கிறது

“கர்த்தருடைய நாள் சமீபமாயிருக்கிறது” என்று அப்போஸ்தலர் காலத்தில் அவர்கள் உண்மையிலே அறிவித்து வந்தார்கள். உலகத்திற்குள் ஒரு பெரிய ஒளி வந்திருந்தது என்றும் உலக சரித்திரத்தில் ஒரு திருப்புமுனை வந்திருந்தது என்றும் உணர்ந்திருந்தனர். ஆனால் அது மகா ஆயிரவருட நாளின் கூரியனின் ஒளியல்ல. பரிசுத்த பவுல் இருள் பூமியையும் காரிருள் ஜனங்களையும் இன்னும் மூடிக்கொண்டிருக்கிறது என்று அறிவிக்கிறார். இயேசுவிலிருந்து பிரகாசித்த ஒளி பிற்காலத்தில் உலகின் மேல் உதிக்கும் “நீதியின் கூரியன்” அல்ல என்று கர்த்தராகிய இயேசுவே விவரித்திருக்கிறார். கிறிஸ்துவின் சீஷர்களும் முழு உலகத்தின் மனுக்குலத்தின்மேல் கூரியனின் வெளிச்சத்தை பிரகாசிக்கவில்லை என்று கூறினார். வீட்டிலுள்ள யாவருக்கும் வெளிச்சம் கொடுக்கும்படி விளக்கை கொளுத்தி விளக்குத் தண்டின்மேல் வைக்கும்படி நமது கர்த்தர் சீஷர்களிடம் கூறினார். (மத்தேயு 5:14-16)

ஆனால் கிறிஸ்து மற்றும் மகிமையிலுள்ள அவரது சபையும் முழு உலகத்திற்கும் பிரகாசிக்க “நீதியின் கூரியன்” தேவைப்படும். சுவிசேஷயுகம் என்றும் கிறிஸ்துவ யுகம் என்றும் பொதுவாக அழைக்கப்படுகிற அப்பொழுது ஆரம்பமான அந்த யுகம் முடிவுக்கு வரும் என்று நமது கர்த்தர் குறிப்பிட்டார். இந்த யுகத்தின் ஆரம்பத்தில் “மணவாட்டி” வகுப்பாரை விளைவிக்கிற விதையை அவர் விதைத்தார். இவர்கள் பின் வருகிற யுகத்தில் உலகை அவரோடு கூட ஆளுகை செய்வார்கள். ஆனால் அவர், எதிரியாகிய சாத்தான் கர்த்தரின் கோதுமை நிலத்தில் தப்பறையான விதைகளை

விதைத்து அதிக அளவில் களைகளை விளைவிப்பதில் வெற்றி பெறுவான் என்று முன்னெச்சரித்திருக்கிறார். இந்த சுவீசேஷயுக முடிவில், அவரே மகா பிரதான அறுவடையாளராக பிரசன்னமாகி, களைகளை எரிப்பதற்கு கட்டுகளாக கட்டுவார், கோதுமையை களஞ்சியத்தில் சேர்க்க கூட்டிச் சேர்ப்பார். அந்த காலத்தைக் குறித்து ஆண்டவர் கூறுகிறதாவது: “அப்பொழுது, நீதிமான்கள் தங்கள் பிதாவின் ராஜ்யத்திலே கூரியனைப் போல பிரகாசிப்பார்கள்.” (மத்தேயு 13:43)

அந்த நேரம் இன்னும் முழுமையாக வரவில்லை. ஆனால் இந்த மகிமையான நாள் இப்பொழுது விடிந்து கொண்டிருக்கிறது. கிறிஸ்துவின் அங்கங்களில் பெரும் பாலானவர்கள் அவர்களது கர்த்தரோடு திரைக்கு அப்பால் இருக்கிறார்கள். விடியற்கால வெளிச்சம் அதிகரித்துக் கொண்டிருக்கிறது. நாளானது அதன் முழு மகிமையின் பிரகாசத்தில் இருக்கும். விடியலின் வெளிச்சம் நமது கவனத்தை மிகவும் குறிப்பாக காலக்கணக்கு பக்கம் திருப்பி, காலத்துக்கு முன்னே காலக்கணக்கை கணக்கிட முயற்சித்தவர்களின் தவறுகளை காண நமக்கு உதவி செய்கிறது. நூற்றியிருபது வருடங்கள் தவறு செய்யப்பட்டிருப்பதாகவும் பிற்காலத்தில் இன்னும் குறைவான தவறுகளையும் அது நமக்கு காண்பிக்கிறது.

வேதாகம காலக் கணக்கை நமது காலம் வரை ஆராய்ந்து பார்க்கும் போது, மனிதனின் மகா வாரத்தின் மகா ஏழாம் நாளின் விடியலில் நாம் ஜீவித்துக் கொண்டிருக்கிறோம் என்பதை நாம் காண்கிறோம். இது நம்மைச்சுற்றி இப்பொழுது நடந்து கொண்டிருக்கிற நிகழ்வுகள் மூலம் உறுதிப்படுத்தப்படுகிறது. ஆயிரவருட யுகம் முன்னரே ஆரம்பித்துவிட்டது. கர்த்தரின் நாள் சமீபமாயிருக்கிறது. தற்போது இருக்கிறது. ஆகையால் நாம் தூங்காமல் மிகவும் விழித்திருக்க வேண்டும். கிறிஸ்துவின் நாள் நெருங்குவதால் கூரியன் முழுமையாக பிரகாசிக்கும் முன்பு சில பயங்கரமான காரியங்கள் நடக்க வேண்டியதாயிருக்கிறது. உதாரணத்திற்கு தற்கால மகா யுத்தம். இது நீண்ட காலத்திற்கு முன்னுரைக்கப்பட்டபடி உண்மையிலேயே பயங்கர மாயிருக்கிறது. (எரேமியா 25:15-38; யோயேல் 3:2,9-16) அனுதினமும் இதன் தீவிரமும் அளவும் அதிகரித்து கொண்டேயிருக்கிறது. சீக்கிரத்தில் அது புரட்சியில் அமிழ்ந்து போகும். அதைத் தொடர்ந்து அராஜகம் வரும், மகா சத்துருவானவன் வெளிச்சத்துக்கு பதிலாக இருளை வைக்கக்கூடியவனாக இருக்கிறான். யுத்தத்தில் ஈடுபட்டிருக்கும் இந்த நாடுகள் ஒருவரையொருவர் கொல்லுவதின் மூலம் தேவனுக்கு ஊழியம் செய்வதாக நினைக்கிறார்கள்.

இப்பொழுது ஒரு கேள்வி என்னவெனில் அமெரிக்கா இந்த யுத்தத்தில் கலந்து கொள்ளுமா என்பதுதான். இது நடக்கலாம் அல்லது இந்த நாடு வரக்கூடிய புரட்சி மற்றும் அராஜகத்தில் அதன் பிரதி பலனை அடையலாம். இருளுக்கான இந்த பயங்கரமான நிலைமைகளுக்கு விரோதியானவனின் குருடாக்கும் வஞ்சகமே காரணம் என்று நாங்கள்

குற்றஞ்சாட்டுகிறோம். ஆனால் சுயநலத்தின் ஆளுகையை நீக்கிப் போடவும் தேவனுடைய நீதியும் அன்பும் நிறைந்த மகிமையான ராஜ்யத்தை ஸ்தாபிக்கவும் மனிதனுடைய காரியங்களை அவர் தமது சொந்த மகிமைக்காக ரத்து செய்வார்.

“அந்தகாரத்தின் கிரியைகளை தள்ளும்படி அப்போஸ்தலர் தூண்டுகிறார். இந்த கட்டளை பரிசுத்த பவுலின் காலத்தில் ஏற்றதாயிருந்தது. இயேசுவை உலகின் ஒளியாக கண்டு, அவரது ஒளியினால் பிரகாசம் பெற்று, அவர்களே எளிகிற, பிரகாசிக்கிற ஒளியாக ஆனவர்கள். அறியாமை, மூடநம்பிக்கை மற்றும் தவறான புரிந்துகொள்ளுவதினால் அவர்களைச் சுற்றி மகா இருள் பரவியிருப்பதை உணர்ந்துகொள்ள முடிந்தது. புறஜாதி தேசம் அனைத்தும் காரிருளில் இருந்தன. வெளிச்சத்தை பெற்ற சிலரைத் தவிர யூத தேசமும் இருளில் இருந்தது. யூதர்கள் எப்படிப்பட்ட இருளில் இருந்தனர்? தேவனுடைய திட்டம், ஆபிரகாமுக்கு கொடுக்கப்பட்ட வாக்குத்தத்தத்தின் பொருளையும் உலகத்தை ஆசீர்வதிக்கிற அவரது வித்தைப் பற்றிய காரியங்களில் இருளில் இருந்தார்கள்.

**“முழு உலகமும் பொல்லாங்கனுக்குள் கிடக்கிறது”**

ஒளியின் பிள்ளைகளானவர்களும், வெளிச்சத்தை ஆண்டவரின் போதைனைகள் அல்லது அப்போஸ்தலரின் போதைனைகள் மூலமாகவோ பெற்றவர்களும், பரிசுத்த ஆவியின் ஜெனிப்பித்தலினால் தேவனுடன் உடன் படிக்கையின் உறவுக்குள் வந்தவர்கள் வரவிருக்கிற யுகத்தில் உலகத்தை ஆசீர்வதிக்கிற ஆபிரகாமின் விசேஷித்த வித்தாக ஆனார்கள். ஆனால் பிரதான கிருபையைப் பொறுத்தவரை இஸ்ரவேல் தேசம் ஒதுக்கிவைக்கப்பட்டது. கி.பி.70ல் அவர்கள் தேசம் முழுவதும் அழிக்கப்பட்டு தூர தேசங்களுக்கு சிதறடிக்கப்பட்டனர். அந்த காலத்தில் மற்ற தேசங்களின் நிலைமை என்ன? இஸ்ரவேல் தேசம் இருளில் இருந்த போது, புறஜாதி தேசங்கள் இன்னும் இருளில் இருந்தன. எனினும் அவர்களில் அநேகர் “தடவியாகிலும் தேவனை கண்டுபிடிக்கத் தக்கதாக தேடினார்கள்.” அவரை கண்டுபிடிக்காதவர்களின் மனதை இந்த பிரபஞ்சத்தின் தேவன் குருடாக்கியிருக்கிறான். இதன் காரணமாக அவன் பெரும்பாலான தேசங்களின் மனதை அறியாமை. மூட நம்பிக்கைகள் மற்றும் “பிசாசுகளின் உபதேசங்கள்” ஆகியவற்றினால் குருடாக்கியிருக்கிறான்.

மனிதர்கள் நல்லவர்களாக இருந்து தேவனை நினையாதபடி அவர்களை செய்திருக்கிறான். “முழு உலகமும் பொல்லாங்கனுக்குள் கிடக்கிறது. பொல்லாங்கனுக்குள் இல்லாதவர்கள் தேவனுடைய உண்மையான சபை, கிறிஸ்துவின் சபை மட்டுமே ஆகும். வெளிச்சத்தின் பிள்ளைகள் மட்டுமே அதில் விலகினவர்கள். தேவனுடைய வசனத்திலிருந்தே அவருடைய உண்மையான பிள்ளைகள் அவர்களது வெளிச்சத்தை பெறுகிறார்கள். பரிசுத்த ஆவியாகிய எண்ணெயை அவர்கள் தங்களுக்குள் பெற்றிருக்க வேண்டியவர்களாக இருக்கிறார்கள்; ஆனால் இவர்களில் பெரும்பாலானோர் ஒளியினிடத்தில் உண்மையற்ற வர்களாகவும் குழப்பத்திலும் இருக்கிறார்கள். சிலர்

கிறிஸ்துவர்களுக்குள் குழந்தைகளாக இருக்கிறார்கள். சிலர் கர்த்தர் அளிக்கிற ஆவிக்குரிய ஆகாரக் குறைவினால் பல வழிகளில் பலவீனமுள்ளவர்களாக இருக்கிறார்கள்.

கடந்த பத்தொன்பது நூற்றாண்டுகளாக வேதாகமத்தில் தேவனுடைய பிள்ளைகளுக்கு வேத வாக்கியங்களெல்லாம் கூறப்பட்டிருக்கிறது. இப்பொழுது ஆரம்பிக்கிற புதிய யுகத்தின் வேலைகள் தேவனுடைய வார்த்தைகளின் வெளிச்சத்தினால் உறுதிப்படுத்தப்படுகிறது. விடியற்காலை வெளிச்சம் முழுமையாக வேதாகமத்தை உறுதிப்படுத்துகிறது. நாம் “அந்தகாரத்தின் கிரியைகளை தள்ளிப்போட” வேண்டும் என்றும் “ஒளியின் சர்வாயுதங்களை தரித்துக்கொள்ள வேண்டும்” என்றும் பரிசுத்த பவுல் கூறுகிறார். அந்தகாரத்தின் கிரியைகளெல்லாம் இருளில் நடைபெறுகின்றன. அந்த காரத்தின் கிரியைகளெல்லாம் பாவத்தின் கிரியைகளாயிருக்கின்றன. இந்த கிரியைகளெல்லாம் ஒரு நியமமாக வெளியரங்கமாக செய்யப்படுவதில்லை. வெளிச்சம் கொண்டு வருகிற வெளியரங்கத்திலிருந்து அவைகள் பொதுவாக ஒளிந்து கொள்கின்றன. அவைகள் வெளியரங்கமாக செய்யப்பட்டால் அவைகள் வெளிச்சத்தின் கிரியைகளாக காண்பிக்கப்படுகின்றன. இயேசு கிறிஸ்துவின் சத்திய வெளிச்சம் வருகிற இடத்தில் அது அந்தகாரத்தின் கிரியைகளை கண்டிக்கிறது.

இயேசுவின் காலத்தில் இருந்த பரிசேயர் மற்றும் சதுசேயர்கள் பணத்தை சிநேகிக்கிறவர்களாக இருந்தார்கள். அவர்களது கிரியைகளெல்லாம் வெறும் பாசாங்காக இருந்ததால் இயேசு அவர்களை கண்டித்தார். அவர்கள் வீதிகளின் சந்திகள் முதலானவைகளில் ஜெபித்தபோது, விதவைகளின் வீடுகளை படசித்து, அவர்களது சொத்துக்களை விழுங்கினார்கள். இது யூதர்கள் மற்றும் புறஜாதிகளிடம் பொதுவாக உண்மையாக இருந்தது. அப்போஸ்தலர் காலத்தில் நடப்பிக்கப்பட்ட அநேக தீங்குகளை அவர்கள் கணக்கிட்டார்கள் - விபச்சாரம், காமவிகாரம், பேராசை, பில்லி சூனியம், பகைகள், வைராக்கியங்கள், கோபங்கள், மார்க்க பேதங்கள், தூஷணம், விக்கிரக ஆராதனை முதலானவைகள். இவைகளெல்லாம் அந்தகாரத்தின் கிரியைகள், மாம்சத்தின் மற்றும் சாத்தானின் கிரியைகள் ஆகும். இன்றைக்கும் இவைகள் அப்பியாசப்படுத்தப்படுகின்றன.

### வஸ்திரத்தின் மேல் ஆயுதம்

நாம் “ஒளியின் ஆயுதங்களை” தரித்துக் கொள்ள வேண்டும். தற்போது நீங்கள் பெற்றுக் கொண்டிருக்கிற ஒளியை கவனியுங்கள். தேவனைப்பற்றிய அறிவு, எதற்காக வாழவேண்டும், எந்த வகையான குணலட்சணங்களை அவர்கள் பெற்றிருந்தால், கர்த்தர் அவர்களுக்கு நித்திய ஜீவனை, இன்னும் மேலான ஜீவியத்தையும் தருவதற்கு விருப்பமுள்ளவராயிருப்பார் என்பதைப்பற்றிய வெளிச்சம். இந்த அறிவை எல்லாம் பெற்றுக் கொண்ட, உங்களை பாதுகாக்க ஒரு ஆயுதமாக அதை போட்டுக் கொள்ள வேண்டும். தேவனுக்கு என்ன தேவை என்பதை அறிந்து கொண்டு, இவையெல்லாவற்றையும் ஒரு ஆடையாக அல்ல, ஆடைக்குமேல் ஒரு ஆயுதமாக அணிந்து கொள்ளுங்கள். இருதயத்தை மூடும்படியாக நீதியென்னும் மார்க்கவசத்தை அணிந்து கொள்ளுங்கள். சுத்த இருதயமும் தேவனிடத்தில் முழுமையான விசுவாசமும் கவனிக்கப்படும் என்பதை உணர்ந்து கொள்ளுங்கள். தேவன் நமக்காக இருக்கிறார்

என்பதை அறிந்து கொள்ளுங்கள். ஆவியின் பட்டயத்தை எடுத்துக் கொள்ளுங்கள். அப்போஸ்தலர்களால் சொல்லப்பட்ட அனைத்தையும் எடுத்துக் கொள்ளுங்கள். இவை எல்லாம் சேர்ந்துதான் ஒளியின் ஆயுதங்களை அமைக்கிறது. ஏனெனில் இது சத்திய வெளிச்சத்திலிருந்து கிடைக்கப்பெற்றது.

அப்போஸ்தலர் காலத்தில் இருந்த சபையைப் போலவே, நமது காலத்திலும் இந்த ஆயுதங்களை தரித்துக் கொள்வதும், அந்தகாரத்தின் கிரியைகளை நீக்கிப்போடுவதும் முக்கியமான காரியமாக இருக்கிறது. சர்வாயுத வர்க்கங்கள் எப்பொழுதும் அவசியமாக இருப்பது போல, இப்பொழுதும் அவசியமாக இருக்கிறது. தேவன் நம்மோடு தனிப்பட்ட முறையில் தொடர்பு கொள்வது, அந்தகாரத்தின் கிரியைகளை நீக்கிப்போடுவதிலும் ஒளியின் ஆயுதங்களை தரித்துக் கொள்வதிலும் இருக்கிறது. இந்த ஆயுதங்களை தரித்துக் கொள்கிறவர்கள் கர்த்தரோடும் அவரோடு உண்மையாக இருப்பவர்களோடும் இசைவாக இருப்பதை தாங்களே காண்பார்கள். தேவனுடைய உண்மையுள்ள பிள்ளைகள் கர்த்தரின் இந்த நாளுக்குள் அதிகமதிகமாக வரும்போது, அவர்கள் கண்ணோடே கண் காண்பார்கள். கலைந்து போடுகிறவைகளைப்பற்றியும், தரித்துக்கொள்கிறவைகளைப் பற்றியும் இவ்வளவான கர்த்தரின் ஜனங்கள் கண்ணோட கண் காண்கிறது இதற்கு முன் இருந்ததில்லை என்று நம்புகிறோம். இவ்வளவு வெளிச்சத்தின் பிள்ளைகள் ஒளியின் சர்வாயுதங்களை தரித்துக் கொண்டிருப்பது இதற்கு முன் இருந்ததில்லை. ஆகையால் நாம் இரவின் பிள்ளைகளைப்போல இராமல் “பகலின் பிள்ளைகளைப் போல நடக்கிற” பொறுப்பு இன்னும் அதிகமாக நமக்கு இருக்கிறது.

### முழுமையாக அர்ப்பணித்தவர்களுக்கு கூட ஆபத்து

முழுமையாக அர்ப்பணித்த தேவனுடைய பிள்ளைகள் கூட இந்த வாழ்க்கையின் கவலை அல்லது பாவம் மற்றும் தீமை ஆகியவைகளை எதிர்த்து போராடுவதால் களைப்பு அல்லது தற்கால காரியங்களினால் வஞ்சிக்கப்படுதல் போன்றவைகளால் மயக்கத்தில் சிலர் இருக்கக்கூடும். இவர்களுக்கு எழுச்சியூட்டுவது அவசியமாயிருக்கிறது. இந்த காரியத்தில் சபைக்கு எழுச்சியூட்டுவது தற்போது தேவைப்படுகிறது. “நித்திரையை விட்டு எழுந்திருக்கக்க வேளையாயிற்று!” முடிவு வரை முழு விசுவாசத்துடன் நிலைத்திருக்கவும், பரலோக நம்பிக்கைகளை ஆபத்திற்குள்ளாக்கும் சிந்தனைகளை பரிசோதித்தலும், “இந்த பொல்லாத உலகத்தில்” எதை அனுமதிக்கக்கூடாது என்பதையும் மிகுந்த ஊக்கத்துடன் கவனித்து ஆவலாக சுயபரிசோதனை செய்ய இதுவே சரியான நேரம். நாம் இன்னும் தேவனுடன் நெருங்கி நடக்கவும், இன்றும் மிக நெருங்கிய உறவுக்கும் நாடுவதும், நம்மைக்குறித்த கர்த்தருடைய முழு சித்தத்தை பொருத்தவரை அதிக விசுவாசத்தையும் முழுமையான சுயபலியையும் உறுதிப்படுத்துவதும் மிக முக்கியமானது. கர்த்தருடைய இந்த சித்தம் நியாயமானது என்பதை நாம் அறிவோம். போதுமான அவருடைய கிருபை ஒவ்வொரு நாளும், ஒவ்வொரு மணியும் ஒவ்வொரு கணமும் வாக்குத்தத்தம் பண்ணப்பட்டிருக்கிறது!

நமது இருதயத்தை மிகவும் அக்கறையுடனும்

ஜெபத்துடனும் ஆராய்வது, தேவனுடைய பூரண சித்தத்தில் எங்கே நாம் குறைவு பட்டிருக்கிறோம் என்பது தெளிவாகும். நம்மில் ஏதாவது தவறான வழியை கண்டுபிடித்தால், நாம் அதை சரி பண்ணுவோம். இப்படியாக நாம், கிறிஸ்துவை அடையாளப்படுத்துகிற அன்பு மற்றும் விசுவாசத்தின் ஆவியை, கிறிஸ்துவின் சிந்தையை நாம் மென்மேலும் அணிந்து கொள்வோம். மிகவும் குறைவாக நமக்கு மீந்திருக்கிற காலத்தில், நாம் மிகவும் விழித்திருந்து, தேவனைப்போன்ற, கிறிஸ்துவைப் போன்ற அன்பின் குணத்தை வளர்க்க ஊக்கத்துடன் முயற்சிப்பது எவ்வளவு முக்கியமானது. இந்த அன்பு எல்லாவற்றிற்கும் மேலாக தேவ மகிமையை நாடுகிறது; இது சகோதரர்களுடன் கனிவான பிரியத்துடன் இருக்கும். இது விலையேறப்பெற்ற வாக்குத்தத்தில் சார்ந்திருக்கும். இது இருளிலும் வெளிச்சத்திலும் முழுமையாக நம்பிக்கையுடன் இருக்கும். இது தேவனுடைய வசனத்தில் வாக்குத்தத்தம் பண்ணப்பட்டுள்ள எல்லா நன்மைகளும் நிறைவேறும் என்பதில் எந்த சந்தேக நிழலையும் கொண்டிராது!

#### நாம் “பரிசுத்தவான்களாகும்படி நடப்போமாக”

இந்த வசனத்தில் பரிசுத்த பவுல், “பகலில் நடக்கிறவர்கள் போலச்சீராய் நடக்கக்கூடவோம்” என்று தூண்டுகிறார். அந்த சமயத்தில் பழக்கத்தில் இருந்த கெட்ட பழக்கங்களாகிய களியாட்டு, வெறி, வேசித்தனம், காம விகாரம் ஆகியவைகளைப் பற்றி பரிசுத்த பவுல் பேசுகிறார். ரோமாபுரியிலிருந்து கிறிஸ்தவ விசுவாசிகளை கண்டனம் செய்யும்படியாக இதை எழுதினார் என்று நாம் நினைக்க வேண்டிய அவசியமில்லை. ஆனால் இந்த பாவங்களுக்கு விரோதமாக அவர்கள் தங்களை காத்துக் கொள்ள வேண்டும் என்கிற போதகரின் புத்திமதியாக இருக்கிறது. அங்கே பொதுவாக பரவியிருந்த காரியங்கள் கிறிஸ்தவர்களாக அவர்கள் பின்பற்றி வந்தவைகளுக்கு மாறாக இருந்தது என்பதை ஞாபகப்படுத்துவதற்காகவும் ஆகும். மிகவும் மாறுபாடான நீதிக்குரிய காரியங்கள் புறஜாதியினரிடையே பழக்கத்தில் இருந்தன. ரோமாபுரியில் இருந்த அநேக விசுவாசிகள் புறஜாதியிலிருந்து வந்ததால் ஒழுங்கீனங்களுக்கு பழக்கமாகியிருந்தனர். ஆகையால் அப்போஸ்தலரின் வார்த்தைகள் எச்சரிக்கையாக கொடுக்கப்பட்டன. ஏனெனில் இந்த காரியங்களில் பரிசுத்தவான்கள் குற்றவாளிகளாக இருக்கக்கூடாது.

“பகலில் நடக்கிறவர்கள் போலச் சீராய் நடக்கக்கூடவோம்” என்ற அப்போஸ்தலரின் வார்த்தைகள் எச்சரிக்கையின் ஒளியை சிந்தின. களியாட்டும் வெறியும் இரவு நேரத்தில் நடத்தப்படுகிறது. இந்த நாட்களிலும் இந்த வழக்கம் நடந்து

வருகிறது. சில காரணங்களால் பாவம் மற்றும் அந்தகாரத்தின் கிரியைகள் இரவிலே செழித்தோங்குகிறது. ஜனங்கள் பகலில் வேறு வேலைகளை செய்ய வேண்டியவர்களாக இருக்கிறார்கள். தீமை செய்பவர்கள் களியாட்டம், குற்றங்கள் ஆகியவைகளை இரவில் நடப்பிக்கிறார்கள். இப்படிப்பட்ட காரியங்களுக்கு இருள் ஒளிந்து கொள்கிறதற்கு மிகவும் உதவியாக இருக்கிறது. இது அந்தகாரம், பாவம் போன்றவைகளின் மகா பெரிய இரவாக இருக்கிறது என்று அப்போஸ்தலர் குறிப்பிடுகிறார். ஆனால் கிறிஸ்துவுக்குள் இருக்கிறவர்கள் அந்தகாரத்தில் இருக்கமாட்டார்கள். ஏனெனில் அவர்கள் தேவனுடைய வெளிச்சத்திற்குள் கொண்டு வரப்பட்டிருக்கிறார்கள். புதிய யுகத்தின் காலையின் முழு உதயத்துக்காக பார்த்துக் கொண்டிருக்கிறோம். அதற்கு இசைவாக வாழ்வதற்கு நாம் நாடிக்கொண்டிருக்கிறோம். ஆகையால் எல்லாரும் நமது வாழ்க்கையை அறிந்து கொள்ளும்படியாக நாம் சீராக நடக்கக்கூடவோம் என்று இங்கே அவர் கூறுகிறார். ஒன்றை போதித்துக் கொண்டு வேறொன்றை செய்து கொண்டிராமல், எல்லாவகைகளிலும் நேர்மையாக இருப்போமாக.

இங்கே குறிப்பிடப்பட்டுள்ள பகல் என்பது ஆயிர வருட யுக நாளைக் குறிக்கிறது என்பதை கவனித்து, எந்தவிதமான பாவமும் அனுமதிக்கப்படாது என்று நாம் நன்றாக கூறலாம். “ஏனெனில் சீயோனிலிருந்து வேதமும், எருசலேமிலிருந்து கர்த்தரின் வசனமும் வெளிப்படும்.” (மீகா 4:2) “நான் நியாயத்தை நூலும், நீதியை தூக்கு நூலுமாக வைப்பேன்; பொய் என்னும் அடைக்கலத்தைக் கல் மழை அழித்துவிடும்; மறைவிடத்தை ஜலப்பிரவாகம் அடித்துக் கொண்டு போகும்” என்று யேகோவா கூறுகிறார். (ஏசாயா 28:17) அந்த நாளில் களியாட்டம் மற்றும் வெறியிலும் அல்லது எந்தவித பாவத்திலும் வாழ முயற்சிக்கிறவர்கள் சரியானபடி தண்டிக்கப்படுவார்கள். நாம் கர்த்தரின் பரிசுத்தவான்களைப் போல வாழ வேண்டும் என்பதே அப்போஸ்தலரின் புத்திமதியாக இருக்கிறது. பகலானது முழுமையாக வந்து, நீதியின் கூரியன் தனது கதிர்களை முழு உலகத்திற்கும் கொடுக்கும்போது நாம் வாழ்வதைப் போல வாழ வேண்டும்.

பகலானது முழுமையாக வந்துவிட்டது, எல்லாம் முழுமையாக வெளிப்படுத்தப்பட்டுள்ளது என்பது போல நமது வெற்றி வாழ்க்கையின் ஒரு பகுதியாக இது இருக்கவேண்டும். இந்த காரியத்தில் அப்போஸ்தலரின் புத்திமதியை எடுத்துக் கொள்கிறவர்கள் அதிக ஆசீர்வாதத்தைப் பெறுவார்கள். வேறு எந்த மார்க்கமும் உண்மையிலேயே கிறிஸ்துவுக்குள் புது சிருஷ்டிகளாகிய நமக்கு அழிவைக் கொடுப்பது நிச்சயம்.

ஏழாம் சபையின் தூதனாகிய

சகோ, C.T. ரசல் அவர்களின் ரீ-பிரிண்டஸின் தமிழாக்கத்தை வெளியிடுகிறோம்,

வெளியிடுபவர்:

சகோ, R. செல்வராஜ். சென்னை வேதமாணவர் சபை.

எண்: 22. முதல் தெரு. ராஜீவ் நகர். காலடிப்பேட்டை. திருவொற்றியூர்.

சென்னை- 600 019, கைபேசி: 97909 00030, மின்னஞ்சல் : mbsa\_selvaraj@rediffmail.com

Website : www.thestudiesinthescrptures.com

FOR PRIVATE CIRCULATION ONLY